

శ్రీ రామకృష్ణ లీలా మృతము

(శ్రీ రామకృష్ణ జీవిత చరిత్ర)

అనువాదకులు :

కీ. శే. వెదురుమూడి కృష్ణరావుపంతులుగారు; కీ. శే. కందుకూరు మల్లికార్జునంగారు.

ప్రశస్తమైన వస్తువు, అకలంకమైన జీవితము, లోకోత్తరమైన సందేశము. దేహమును పులకింపజేయు ఆధ్యాత్మికానుభవములు—తైలి సరళము, మధురము. భాష నిర్దుష్టము—సర్వవిధముల నమూనామైన గ్రంథ రాజము.

—శ్రీ పా. వే. రాజసున్నారంగారు, గౌ॥ ప్రధాన న్యాయమూర్తి, మద్రాసు.

* * * ఈ గ్రంథము విషయానురూపమైన సుబోధమైన తైలిలో రచింపబడినదనుటకు ఎట్టి సందియమును లేదు. * * * —శ్రీ పింగళి లక్ష్మీకాంతంగారు.

శ్రీ రామకృష్ణ పరమహంస జీవితము ఇందు సంపూర్ణముగ వివరింపబడియున్నది. శ్రీవారు కావించిన సాధనవిధానము, వారు లోకమునకు అనుగ్రహించిన సందేశము విపులముగ భక్తజనుల కందింపబడియున్నది.

526 పుటలు

(తృతీయ ముద్రణము)

వెల : రూ. 5-00

దేవీ మాహాత్మ్యము

అనువాదకులు :

కీ. శే. కందుకూరు మల్లికార్జునంగారు

మార్కండేయ పురాణాంతర్గతమగు దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాతకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

పారాయణము చేయగోరు భక్తుల యువయోగార్థము గ్రంథాదియందు చండికా ధ్యానము, అర్చనాస్తోత్రము, కీలకస్తోత్రము, దేవీకవచమును, గ్రంథాంతమున అపరాధ క్షమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో పారాయణముచేయు భక్తులకు శ్రీదేవీకృపాకటాక్ష వీక్షణప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2-50

అచ్చెను : మేనేజరు, శ్రీ రామకృష్ణమఠము, మైలాపూరు, మద్రాసు-4

శ్రీ రామ కృష్ణ ప్రభ

సంపుటము ౨౭

౧౯౭౦ - అక్టోబరు : సాధారణ - ఆశ్వయుజము

సంచిక ౪

విషయ సూచిక

వివేక చూడామణి—మూలము : శ్రీ శంకరభగవత్పాదులు	౧౮౯
వ్యాఖ్యాత : ఆన్నమాచార్య			
పరమహంసదేవుని ప్రబోధవాణి	౧౯౨
దేవ్యష్టావింశతి నామావళి	౧౯౪
మాతృనుతి నవరత్నమాలిక	౧౯౪
మాతృపూజ - శ్రీరామకృష్ణుడు	౧౯౫
శ్రీ వివేకానందుని జీవిత చరిత్రమున “కన్యాకుమారి”—శ్రీ ఎనమండ్రం వేంకటరామయ్యగారు			౧౯౧
మహిషాసురమర్దనము—సంకీర్తనకర్త : శ్రీ తుమ్మల శేరారెడ్డిగారు		...	౧౯౩
యువభారతీయులకు ప్రబోధము—శ్రీశ్రీ పీఠేశ్వరానందస్వామిమహారాజులుగారు		...	౧౯౭
శివానందస్మృతులు - ౩9—అనువాదము : శ్రీమత్ప్రవాణిక క్యామప్రాణ		...	౧౯౯
శివానంద లేఖావళి	౧౭౧
శంభుక వదాంతర్య సందేశం—శ్రీమత్పరమహంస పరివ్రాజకాచార్య శ్రీ కేశవశర్మ స్వామివారు			౧౭౩
వార్తలు - విశేషాలు	౧౭౭
గ్రంథపరిచయం	౧౮౦

మా ‘దివ్యవాణి’ గ్రంథమాల

నేడే కొనండి :

పదే పదే చదవండి !!

దివ్యావతారమూర్తుల విశ్వోపజీవ్యములైన అమృత మధుర సూక్తులు సర్వ సుగ్రహమైన హృదయ సన్నిహితమైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందఱికి శిక్షకం, సంస్కారకం నిర్వృత్త్యాపాదకం. మువ్వన్నెల మేలి జాకెట్టుతో పాకెట్టుపైజాలో చక్కని తయారింపు—

శ్రీ రామకృష్ణ ఉవాచ	0-40	శ్రీ కృష్ణవాణి	0-40
శ్రీ శారదాసూక్తి నవనీతము	0-40	బుద్ధ ఉవాచ	0-40
శ్రీ వివేకానంద శంఖారావము	0-40	కె 91 సూక్తిమాల	0-40

మహమ్మదు సూక్తిమంజరి 0-40

ఇల్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4

శ్రీ వివేకానంద సంపూర్ణ గ్రంథావళి

ప్రతిభోజ్యులైన ఆంధ్రపండితులచే ఆంధ్రీకరింపబడి 10 సంపుటలుగా ప్రకటింపబడి ఉన్నాయి. ప్రతి సంపుటంలోను దాదాపు 500 పుటలు.

ఖరీదు : అట్టబైండు సెట్టు రు. 51-50 లు. క్యాలికోబైండు సెట్టు రు. 65 లు.

పోస్టేజి ప్రత్యేకం.

పది సంపుటలూ విక్రయానికి సిద్ధంగా ఉన్నాయి.

ఒక్కొక్క సంపుటం

అట్టబైండు రూ. 5-00 క్యాలికో రూ. 6-50 (పోస్టేజి ప్రత్యేకము)

• అయిదవ సంపుటము క్యాలికో మాత్రమే కలదు.

నూతన ముద్రణము !

ఇప్పుడే వెలువడినది !!

శ్రీ మ ద్భ గ వ ద్ధీ

అనువాదకులు : శ్రీ నిర్వికల్పానందస్వాములవారు

ఇది మూలశ్లోకములు, ప్రతిపదార్థము, ధారాశమగు అనువాదము, శ్రీధరీయ టీకాసారము, విశేషాంశములు, సానువాదగీతాపాత్రకము, ధ్యానమాహాత్మ్యములు, సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటిలో విరాజిల్లుచున్నది.

పుటలు : 480 (నర్వాంగసుందరమైన సప్తమ ముద్రణము) వెల : రూ. 4-00

మా మానవత్రికలు

వేదాంత కేసరి

తత్వశాస్త్ర - మత - సంస్కృతివిషయకంగా 1914-వ సంవత్సరంనుండి నడపబడుతుండే
ఆంగ్ల మానవత్రిక.

సాలు చందా : ఇండియాలోను, సింహళంలోను 5 రూపాయలు ;

ఇతర విదేశాలలో 5 డాలర్లు, లేదా 14 షిల్లింగులు.

శ్రీ రామకృష్ణ విజయం

మత - సాంస్కృతికవిషయకంగా 1921-వ సంవత్సరమునుండి ప్రచురింపబడుతున్న తమిళ మానవత్రిక.

సాలు చందా : ఇండియాలో రూప 5 లు, సింహళము రూప 7 లు.

శ్రీ రామకృష్ణ ప్రభ

1944-వ సంవత్సరంనుండి ప్రచురింపబడుతున్న విశ్వోపదేశములైన ఆధ్యాత్మిక విజ్ఞానామృతమును వెదజల్లే
తెలుగు మానవత్రిక.

సాలు చందా : ఇండియాలో రూప 5 లు, సింహళము రూప 7 లు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' నుదాహరిస్తూ విలాసాలను స్పష్టంగా వ్రాయాలి.
2. పత్రిక అందకపోతే నెల రెండవ వారాంతానికి మాకు తెలిపాలి.
3. చందాదారులకు మేము ప్రచురించిన గ్రంథాలలో కొన్ని తగ్గింపు ధరలకు అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికలు అడ్డంకై స్థైర్యము చక్కని ప్రావకాలు. రేట్లకు వ్రాయండి.
5. సమీక్షకు గ్రంథాలు పంపేటప్పుడు రెండేసి ప్రతులు పంపవలసినదని గ్రంథకర్తలకు ప్రకాశకులకు మా ప్రార్థన.
6. ప్రజారంజకములైన మత - తత్వశాస్త్ర - సంస్కృతివిషయక స్వతంత్ర వ్యాసాలను రచయితలు అందజేస్తే సంపాదకులు కన్నుల కద్దకొని ప్రచురిస్తారు.
7. పత్రిక స్పెసిమెన్లను కోరేవారు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు, మద్రాసు-4

అనే విలాసానికి వ్రాయండి.

శ్రీ రామకృష్ణ సూక్తిసుధ

అనువాదకులు : ఆచార్య శ్రీ నేలటూరి భక్తవత్సలముగారు

‘సహజోద్ధారమయిన వచనామృతము ఇట్టి గ్రంథరూపముదాల్చుట కిదే మొదలు’
(అల్లసూ హగ్గిని) అను పొగడ్తగన్న శ్రీమన్నిఖలానందస్వాముల సంక్షిప్తాంగ్ల మూలమునకు
ఇది తేట తెలుగున అనువాదము.

‘గురు దేవుని స్వతస్సిద్ధజ్ఞానము, చిదానందోదేకప్రభవసహజసరళవాగ్దాటి, శిశూచితా
మాయికత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు
చక్కగా అనూదితములు. (హిందు : తేది 27-7-’58)

‘అద్యతనగద్యరచయితలెల్ల మేలుబంతిగా అనుసరింపదగిన గ్రంథరాజము.’
(సన్డే ప్లాస్టర్ : తేది 16-2-’58)

‘అనువాదమైనా స్వతంత్రగ్రంథం అనిపించు థాటి గలది.’ (భారతి. 7-6-’61)

‘చవులూరించు చక్కని రచన.’ 14-2-’58 (డాక్టరు సర్ ఎస్. రాధాకృష్ణగారు)

590+158 పుటలు

వెల : రూ. 7.50

ప్రబోధరత్నాకరము

అనువాదకులు : శ్రీ చిరంతనానందస్వాములవారు

‘వివేకానందస్వాములవారు అమెరికాయందలి సహస్రద్వీపవనమున శిష్యులకు
బోధించిన తత్త్వసారము సమస్తము ఇందు నిక్షిప్తమై యున్నది. శాస్త్ర జిజ్ఞాసకలవారికి
ఇందలి సాదటికలు ఎంతయో యుపయుక్తములు కాగలవు.

282 పుటలు

మూడవ కూర్పు

వెల : 2.50

ఇట్లు వ్రాయుడు : మేనేజరు, శ్రీరామకృష్ణమఠము, మైలాపూరు, మద్రాసు-4



‘అఖిలవిభు శరణొందుమ, యా త్కణంబ యతనిక్యప నీదు ననుభూతి కందు వత్స’

—శ్రీ శారదామణి.

శ్రీరామకృష్ణ ప్రభ

సంపుటము ౨౭ } ౧౯౭౦ - అక్టోబరు సాధారణ - ఆశ్వయుజము { సంచిక ౪

అ.

వి వే క చూ డా మ ణి

మూలము :

శ్రీ శంకర భగవత్పాదులు

వ్యాఖ్యాత :

అన్నమాచార్య

శ్రోత్రియో ౭వృజినో ౭కామహతో యో బ్రహ్మవిత్తమః

బ్రహ్మణ్యుపరత శ్చాన్తో నిరిన్దన ఇ వానలః

అహేతుకదయాసిన్ధు ర్భస్మ రానమతాం సతామ్.

౩౩

వేదవేదాంతముల సధికరించినవాడుగను, పాపరహితుడుగను, విషయవాంఛలచే కొఱుకుడువడనివాడుగను, బ్రహ్మజ్ఞానులలో ఉత్తముడుగను, బ్రహ్మమందే మనస్సును విలీన మొనర్చుకొన్నవాడుగను, కట్టెలు సమసిన నిష్పవలె ప్రశాంతుడుగను, సహజకరుణాసాగరుడు గను, శరణాగతులకు బంధువుగను (ఉండు గురువు నాశ్రయింపవలయును.)

౩౩

త మారాధ్య గురుం భక్త్యా ప్రహ్వః ప్రశ్రయసేవనైః

ప్రసన్నం త మనుప్రాప్య పృచ్ఛేత్ జ్ఞాతవ్య మాత్మనః.

౩౪

అటువంటిగురువును శిష్యుడు భక్తిసమ్రతలతో ఆరాధింపవలయును. తన సవినయ పరిచర్యల కతడు ప్రసన్నుడై యుండు అదను కనిపట్టి, సమీపించి, తాను తెలిసికోవలసినదానిని గూర్చి ప్రశ్నింపవలయును.

౩౪

స్వామిన్, నమ స్తే, నతలోకబిన్దో, కారుణ్యసిన్దో, పతితం భవాట్టో

మా ముద్ధ రాత్మీయకటాక్షదృష్ట్యా ఋ జ్ఞాత్వికారుణ్యసుధాభివృష్ట్యా.

౩౫

స్వామీ, ప్రణమిల్లిన ప్రజలపాలిటిబంధూ, కరుణాసాగరా, నీకు మొక్కుచున్నాను, తిన్నని నీకడకంటిచూపుల పరమకారుణ్యమృతమును వర్షింపుమా; సంసారసాగరమున బడి యున్న నన్ను గట్టెక్కింపుమా.

౩౫

దుర్వారసంసారదవాగ్నితప్తం దోధూయమానం దురదృష్టవాతైః

భీతం ప్రపన్నం పరిపాహి మృతోఽశ్వ, శృరణ్య మన్యం య దహం న జానే. 36

అర్పరాని సంసారదావాగ్ని సన్ను కాల్పివేయుచున్నది. దురదృష్టవాతములు సన్ను ఊపితైచుచున్నవి. భయ మగుచున్నది. వేఱు ది క్కెఱుగను. నిన్ను శరణు జొచ్చుచున్నాను మృత్యువుబారినుండి సన్ను కాపాడుమా. 36

శానా మహానో నివస ని సనో వస నవ ల్లోకహితం చర నః

తీర్థా స్వయం భీమభవార్ణవం జనా నహేతు నాన్యః సపి తారయన్తః. 37

(భవాదృశులు) సజ్జనులు శాంతులు మహాత్ములు, లోకహితంకరస్వభావమున వసంతమును బోలినవారు భయంకర సంసారసాగరమును స్వయము దాటినవారు, నిర్దేతుకకృపచే నితరులనుగూడ దాటించువారు. 37

అయం స్వభావ స్వీత ఏవ య త్పరశ్రమాపనోదప్రవణం మహాత్మనామ్

సుధాంకు రేష స్వయ మర్కకర్కశప్రభాభితప్తా మవతి క్షితిం కిల. 38

తమంతట పరులకష్టముల తొలగింప దివురుట మహాత్ములస్వభావమే. సూర్యుని చుటుకుటెండకు క్రాగిన భూమిని రక్షించుచునిని అమృతకిరణుడు తనంతటనే కదా నిర్వ రించును. 38

బ్రహ్మనందరసానుభూతికలితైః పూతై స్సుశీతై స్సీతై

ర్యష్మద్వాక్కులకోఙ్ఘితై శ్రుతిసుఖై ర్వాక్యామృతై స్సేవయ

సన్తప్తం భవతాపదావదహనజ్ఞానాభి రేనం ప్రభో

ధన్యా స్తే భవదీక్షణక్షణగతేః పాత్రీకృతా స్సీవకృతాః. 39

స్వామీ, సంసారతాప మనెడి కాఱుచిచ్చు (సెగ)కు ఉడుక్కెక్కియున్న యీ సన్ను-బ్రహ్మనందరసానుభవముతోకూడినవియు, పవిత్రములును, సుశీలములును స్వచ్ఛములును శ్రవణానందకరములును వాక్కులశమునుండి వెలువడినవియు సగు-నీవాక్యామృతములచే తడుపుమా (తాపముదీర్చుమా). ఊణకాలమైనను నీకడకంటిచూపులకు భాజనులై నీచే స్వీయ జనులుగ సమాదృతులగువారు ధన్యులు కదా. 39

కథం తరేయం భవన్తి మేతం కా వా గతి ర్మే కతమో ుస్త్రుపాయః

జానే న కిఞ్చిత్ కృప యావ మాం ప్రభో సంసారదుఃఖక్షతి మాతసుష్వ. 40

గురుజేవా, ఈసంసారసాగరము నెట్లు తరింతును? నా కేది గతి? ఉపాయ మేమున్నది? నే నేమియు నెఱుగను. దయతో కాపాడుము, ఈసంసారదుఃఖమును తుదముట్టించుమా. 40

తథా వదంతం శరణాగతం స్వం సంసారదావానలతాపతప్తమ్
నిరీక్ష్య కారుణ్యరసార్ద్రదృష్ట్యా దద్యా దభీతిం సహసా మహాత్మా. 41

దావానలముచేతంబోలె సంసారతాపత్రయముచేత క్రాగి పైన చెప్పినరీతిలో
ప్రార్థించుచు తన్ను శరణుజొచ్చినవానిని మహాత్ముడగు గురువు కనికర మొలుకు చల్లని
చూపుల జూచి వెంటనే అతని కభయ మొసంగ వలయును. 41

విద్వాన్ స తస్మా ఉపసత్తిమీయుషే ముముక్షువే సాధుయథోక్తకారిః
ప్రశాన్తచిత్తాయ శమాన్వితాయ తత్త్వోపదేశం కృప యైవ కుర్యాత్. 42

అలాగు తన్ను ఆశ్రయించినవాడును ముముక్షువును శాస్త్ర విధేయుడును శమయుతు
డును ప్రశాంతచిత్తుడు నగు శిష్యునకు విద్వాంసుడగు గురువు కేవలము కృపాకార్యముగా తత్త్వో
పదేశము చేయవలయును. 42

మా భైష్ట విద్వంస్తవ నా స్త్యపాయ స్సంసారసిన్ధో స్తరణే లస్త్యపాయః
యేనైవ యాతా యతయో లస్త్యపారం త మేవ మార్గం తవ నిర్దిశామి. 43

ఓవిద్వాంసుడా, భయపడకు, నీ కపాయము లేదు. సంసారసముద్రమును దాటుట
కుపాయ మున్నది. ఆమార్గము నవలంబించియే యతులు దానిని దాటిరి. ఆమార్గమునే నీకు
చూపెదను. 43

అస్త్యపాయో మహాన్ కశ్చి త్సంసారభయనాశనః
తేన తీర్త్వా భవామ్బుధిం పరమానంద మాప్నోసి. 44

సంసారభయమును బోగొట్టు నుపాయము దొడ్డది ఒకటి యున్నది. ఆమార్గమునుబట్టి
సంసారసాగరమును దాటి పరమానందమును ప్రాప్తింపగలవు. 44

వేదాన్తార్థవిచారేణ జాయతే జ్ఞానము త్రమమ్
తే నాత్యన్తికసంసారదుఃఖనాశో భవత్యను. 45

ఉపనిషత్తుల యర్థవిచారము చేసినచో (నేను బ్రహ్మమనే అనెడి) ఉత్తమజ్ఞానము
గలుగును. ఆ జ్ఞానము గలిగినవెంటనే సంసారదుఃఖము నిశ్చేషముగను పునరావృత్తిరహితము
గను తొలగిపోవును. 45

శ్రద్ధాభక్తిద్యానయోగా స్మృముక్షో ర్ముక్తే ర్దేతూ న్వక్తి సాక్షి చ్ఛుతే ర్గీః
యో వా ఏతే ష్టేవ తిష్ఠ త్యముష్య మోక్షో లవిద్యాకల్పితా దేహబద్ధాత్. 46

ముముక్షువునకు శ్రద్ధయు భక్తియు ధ్యానమును యోగమును ముక్తిహేతువు లని
సాక్షాద్దేవవాక్యములు పలుకుచున్నవి. ఈ శ్రద్ధాదులందు నిలుకడ గన్న వాడు అవిద్యాకల్పిత
మగు దేహబంధమునుండి విడు పొందును. 46

అజ్ఞానయోగా త్వరమాత్మన స్తవ హ్యనాత్మబద్ధ, స్తత ఏవ సంస్పృతిః,
తయో ర్వివేకోదితబోధవహ్ని రజ్ఞానకార్యం ప్రదహే త్సమూలమ్.

47

పరమాత్మనగు నీకు జననమరణపరంపర గల్గుటకు కారణము అనాత్మబంధము = దేహాదిబంధము). అనాత్మబంధమునకు కారణము అజ్ఞానయోగము, ఆత్మానాత్మవివేకముచే గలుగు ఆత్మజ్ఞాన మనెడి నిష్ఠ అజ్ఞానసంభవములైన వాని నెల్ల మూలముతో సహా కాల్చి వేయును.

47

శిష్యుడవాచ : —

కృపయా శ్రూయతాం స్వామిన్, ప్రశ్నోఽయం క్రియతే మయా
యదుత్తర మహం శ్రుత్వా కృతార్థ స్వాస్యం భవన్ముఖాత్.

48

శిష్యుడు పలుకుచున్నాడు : —

స్వామీ, ప్రశ్న అడుగుచున్నాను. దయచేసి వినుము. నీనోట (వెలువడు) జవాబును విని కృతార్థుడ నగుదును.

48

(సశేషము)

పరమహంసదేవుని ప్రబోధవాణి

‘మ’—భగవంతునిమీద మ న మ న స్సు
నేకాగ్ర మొనర్చు తెట్లు?

(శ్రీ)రామకృష్ణుడు—భగవంతుని నామమును జపింపుము. భగవంతుని గుణములను కీర్తింపుము. అప్పుడప్పుడు భగవద్భక్తులను సాధువులను దర్శనము చేసికొనుచుండుము. రాత్రిం బనట్లు ఐహికవ్యవహారములందును ప్రాపంచిక కర్తవ్యములందును బాధ్యతలందును నిమగ్నమై యుండు మనమనస్సునకు భగవంతునిపై గుఱి నిలువదు. కావున అప్పుడప్పుడు ఏకాంతమునకు పోయి భగవంతుని ధ్యానించుట మిక్కిలి యావశ్యకము. ధ్యానము నేకాంతమున సభ్యసంపదలయును. కానిచో ప్రారంభదశలో దేవునిమీద మనస్సును నిలుపుట చాల కష్టము. డెట్లు చిన్నదిగ నున్నప్పుడు దానికి చుట్టును కంచె యుండ వలయును. లేకున్న పశువులు దాని నాశనముచేయును.

ధ్యానించుపద్ధతులు మూడున్నవి. నీ విహిత కార్యములను చేయుచున్నప్పుడే దైవమును స్మరించుచుండుట ఒకపద్ధతి. మీయింటిలోనే యేకాంతస్థలమున నుండి భగవంతుని ధ్యానించుట రెండవపద్ధతి. అడవికి బోయి అచట భగవంతుని ధ్యానించుట మూడవపద్ధతి. నీవు తథ్యమిథ్యావివేచనమును మాత్రము సదా చేయుచుండవలసినదే. పరమాత్మ ఒక్కటే సత్యము, నిత్యవదార్థము. తక్కినదంతయు మిథ్య, అనిత్యము. ఇట్లు వివేచించుచు వచ్చి, మనస్సునుండి యనిత్యవస్తువులను గూర్చిన తలంపులను దులిపివేసికొనవలయును.

‘మ’—ఈ లోకమున మనము జీవితము నెట్లు గడపవలయును?

—రామకృష్ణుడు — నీకు విహితములైన కృత్యములనున్నిటిని నిర్వర్తింపుము. మనస్సును మాత్రము దేవునిపై నుండనిమ్ము. భార్యతో

బిడ్డలతో తండ్రితో తల్లితో అందఱతోను కలిసి వసింపుము. వారికి సేవ చేయుము. అత్యంతము ప్రీతిపాత్రులగు వారిని జూడుము. కాని నీ యంతరంగమునమాత్రము వారు నీకు సొంతము కా రని తెలిసికొనుము.

ఒక భాగ్యవంతునింటి పరిచారిక ఆయింటి పనుల నన్నిటిని చేయును. కాని సొంత గ్రామములోని స్వగృహముపైని తలంపులను వీడదు. ఆ భాగ్యవంతుని బిడ్డల నామె తన బిడ్డలను బోలెనే సాకును. వారినిగూర్చి చెప్పు నప్పుడు 'నా రాముడు' 'నా హరి' యనియే చెప్పుచుండును. కాని యంతరంగమున మాత్రము వారు తనబిడ్డలు కానే కా రను విషయ మామెకు బాగుగ తెలియును.

తాబేలు నీటిలో అటుఇటు తిరుగుచుండును గాని దాని తలంపులు దేనిమీద నున్నవో నీ పూహింపవచ్చు. గట్టుపై నున్నవి దాని తలంపులు. గట్టుపై నున్నవి దాని యండములు. లోకములో నీవిధుల నన్నిటిని నిర్వహింపుము, మనసునుమాత్రము దేవునిపై నిలుపుము.

ముందుగా భగవద్భక్తిని అలవఱుచుకొనక లోకమున ప్రవేశింతువేని నీకు ప్రతిబంధకములు నానాటికి హెచ్చుచుండును. అందలి యిడుములు పరితాపములు ఏడుపులు నిన్ను ముంచివేయును. ఐహికవిషయములను నీవు ధ్యానించుకొలది నీకు వానియందు సంగము ఎక్కువగుచుండును.

మొదట నీ చేతులకు నూనె పట్టించుకొని, అటుపిమ్మట పనసపండును తరుగుము. లేకున్న, దానిపాలజగట నీ కంటుకొనును. మొదట దివ్యమగు ప్రేమతైలమును గడించుకొనుము, అటుపిమ్మట నీ లాకికవిధులకు గడంగుము.

కాని ఆదివ్యప్రేమ సిద్ధింపవలయు ననిన ఏకాంతవాసమావశ్యకము, పాలనుండి వెన్నను

తీయ వలయు ననిన మొదట ఆ పాలను ప్రత్యేకస్థలమున తోగబెట్టవలయును. పాలను ఎక్కువగ కలియబెట్టిన అది పెరుగు కానేరదు. పెరుగై నపిదప, నీవు తక్కినపనులను విడిచి, ప్రశాంతస్థలమున కూర్చుండి పెరుగును చిలుక వలయును. అప్పటికి గాని, నీకు వెన్న లభింపదు.

అదియునుగాక ఏ కాంతమున దేవుని ధ్యానించుట చే చిత్తమునకు జ్ఞానమును వైరాగ్యమును భక్తియు నలవడును. ఆ చిత్తమే లాకికానక్షికి లోనైనయెడల అధః పతనము గాంచును. ఈ లోకములో ప్రవృత్తికిని కామినీకాంచనముల ను తప్ప వేరేము లేదు.

లోకము నీటివంటిది, మనస్సు పాలవంటిది. పాలను నీటిలో పోసిన అది అందులో కలిసి పోవును. అటుతర్వాత అప్పటమైన పాలు నీ కగపడదు. అట్లు కాక పాలను పెరుగుగా చేసి, ఆ పెరుగును చిలికి వెన్నగా చేయుము. ఆ వెన్నను నీటిపై నుంచిన, అది తేలును. కావున ఆధ్యాత్మిక సాధనను ఏకాంతమునచేసి, భక్తిజ్ఞానము లనేడి వెన్నను గడింపుము. ఆ వెన్నను నీవు ఈలోక మనేడి నీటిపై నుంచినను, అది తేలునే గాని, నీటితో కలిసిపోదు.

ఇందుతోబాటు నీవు సారాసారవివేచనమును అభ్యసింపవలయును. కామినీకాంచనములు సత్త్వరములు. దేవు డొక్కడే నిత్యుడు. ధనమువలన మానవున కేమి కలుగును? అన్నవస్త్రములు లభించును, నిలువ నీడ లభించును. అంతే. అంతకన్న ఎక్కువ ఏమియు లేదు. దేవుని సాక్షాత్కరించుకొనుటకు నీకు ధనము తోడ్పడ జాలదు. కావున జీవితలక్ష్యముగ నుండు స్వర్గత ధనమున కెప్పుడుకాని లేనే లేదు. వివేచించుక్రమమిది. తెలిసినదా? ముంచి తము.

దేవ్యష్టావింశతి నామావళి

దుర్గాన పక్షతినుండి (గణితము)

ఓమ్ దేవ్యై నమః	1	ఓమ్ సిద్ధ్యై నమః	15
ఓమ్ మహాదేవ్యై నమః	2	ఓమ్ వైర్యత్యై నమః	16
ఓమ్ శివాయై నమః	3	ఓమ్ లక్ష్మ్యై నమః	17
ఓమ్ ప్రకృత్యై నమః	4	ఓమ్ శర్వాణ్యై నమః	18
ఓమ్ భద్రాయై నమః	5	ఓమ్ దుర్గాయై నమః	19
ఓమ్ రాద్రాయై నమః	6	ఓమ్ దుర్గసారాయై నమః	20
ఓమ్ నిత్యాయై నమః	7	ఓమ్ సారాయై నమః	21
ఓమ్ గౌర్యై నమః	8	ఓమ్ సర్వకారిణ్యై నమః	22
ఓమ్ ధాత్యై నమః	9	ఓమ్ ఖ్యాత్యై నమః	23
ఓమ్ జ్యోతస్నియై నమః	10	ఓమ్ కృష్ణాయై నమః	24
ఓమ్ ఇంద్రహాసిణ్యై నమః	11	ఓమ్ ధూమ్రాయై నమః	25
ఓమ్ సుఖాయై నమః	12	ఓమ్ అతిసామ్యాతిరాద్రాయై నమః	26
ఓమ్ కల్యాణ్యై నమః	13	ఓమ్ జగత్ప్రసిష్ఠాయై నమః	27
ఓమ్ వృద్ధ్యై నమః	14	ఓమ్ కృత్యై నమః	28

నమ స్తే నమ స్తే నమః

మాతృనుతి నవరత్నమాలిక

శ్రీ తిరుపతి వేంకటకవుల శ్రీ దేవీభాగవతమునుండి

తా. నీ నామమ్ములు లెక్కపెట్టుటకుఁ గానీ, నీదు రూపం బొకిం
లేని వర్ణనఁజేయఁబూనుటకుఁ గానీ - లేఁ డొకఁడని; యె
దేని ద్వచ్చరితంబు చెల్పుటకునై యెవ్వఁ డగుం దేని? కు
ల్యాసీరమ్మును దాఁట భీతిపడువాఁ డంభోనిధిం దాఁటునే? 1

గీ. నీదు విభవంబు దేవతానికరమందు నొక్కఁడేనియు నెఱుంగఁమి నిక్క, మంబ,
నీవ సకలంబునకు నియంత్రి వనుపట్ల, నేమ సాక్ష్య మొసంగి జయింపఁగలము. 2

ఆ. ఆస్థ లేని దాన వయ్యును సకలంబుఁ జేయుచుందు వనెడి చిత్రచరిత
మంబ, నీక తెలియ దన్నచో - మాబోటి జడమఱుల నెఱుంగఁబడుట యెట్లు. 3

గీ. దివ్య మన నోపు నీరూపు తేటతెల్లముగఁ గనుంగొంటి నాపూర్వపుణ్యరేఖ;
భక్తకల్పద్రుమంబ, నీపాదపద్మయుగమునకు మ్రొక్కెదం, బ్రోవు, మో మదంబ. 4

- ఉ. అంబ, సురాసురాదులు ననర్హులు తావకదివ్యభవ్యతే
జంబు గనుంగొనంగ, మనుజన్ము లనంగ ని కెంతవారు? నా
కుం బాడగట్టి తీ వనుటకుఁ మది విస్మయ మంద కున్నె? నీ
చుం బరమానురాగమునఁ జూచుట చోద్యము గాదె, శాంకరీ? 5
- క. శంభుండును విధియును విశ్వంభరుండును సూర్యచంద్రవరుణులు నా
జంభారియు నినుఁ గనుఁగొను దంభం బెఱుంగ రన, నాడు తరమే, జననీ? 6
- గీ. జలధిజాపతి నీన త్ర్యశక్తి నెఱుంగు; శారదాపతి నీరజశ్చక్తి నెఱుంగు;
చండికాపతి నీతమశ్చక్తి నెఱుంగు-గాని, నీనిర్గుణత వారు గాంచువారె? 7
- గీ. మూఢుఁడైనట్టి యే నేడ! పూర్ణమైన యీ కటాక్షప్రసార మ దేడ! నీకు
భక్తజనులందుఁ గల్గిన పక్షపాత మింత యని చెప్పఁగలనె, లోకై కజనని? 8
- నీ. ఒకవేళఁ బ్రణయకోపోద్రేకమున , మృపె వామపాద ముంచి
ఒకవేళ ననురాగవికలీభవత్రోధవై యురఃపీఠమ్ము నధిగమించి
ఒకవేళఁ గడుఁ జాకచకి నొప్పు మెఱపు నా జఘనప్రదేశమ్ము సంశ్రయించి
ఒకవేళ సింగార మొల్కు ముద్దులు గుల్కు నంకభాగమ్ముపై నధివసించి
- గీ. వాహనము నాఁగఁ దగు మధువైరి కీవ లక్ష్మీవై మోద మిడెను విలాసగతుల
నీ కటాక్షమ్ము లేకున్న నీరజాక్షుఁ డంబ, యొకగవ్వయైనఁ జేయఁడు, నిజంబు. 9

—

మాతృపూజ-శ్రీరామకృష్ణుడు

దైవమును 'అమృ' రూపములో ఆరాధించుట ఇప్పుడు హిందువుల ప్రత్యేకాచారముగ ఉన్నను ప్రాచీనకాలములో ఆ యాచారము పలుచోట్ల అమలులో ఉండినది. ఈజిప్టు బాబిలోను అస్సిరియ గ్రీసు మున్నగు అతి ప్రాచీన నాగరకతాకేంద్రాలలో ప్రజలు మాతృదేవతల ఆరాధించుచుండిరి. ఆ విధానాలు అప్పు డాచోట్ల నుండినవి. ఆ మతాచారాలు అన్నియు అనంతరకాలమున క్రైస్తవము మహమ్మదీయము అనేడి సెమిటిక్కు-మతాలప్రవాహవేగమునకు కొట్టుకొనిపోయినవి. సెమిటిక్కులకు పురుషపక్షపాత మతి మాత్రము. కావున ఆరాధ్యదైవము మహిళారూపమున నుండుట వారి కసహ్యము. మహిళారూపమున దైవము నారాధించుటను రవంతైన ఓర్పుకోలేనివారు మహమ్మదీయులు. ప్రాచీనమతసంప్రదాయాలను అనేకములను తనలోనికి చేర్చుకొన్న క్రైస్తవమతమున క్రైస్తవదేవుని తల్లియగు మేరీకస్య నాదరించు రూపమున మహిళాపూజ నేటికిని మిగిలియున్నది. ఆ కాలమునుండి ఈ కాలమువఱకు దివ్యమాత్రారాధనము అవిచ్ఛిన్నముగ సాగుచుండు దేశము మన భారతదేశ మొక్కటే.

భారతీయసంస్కృతి సంక్షిప్తమైనది. వివిధ ప్రజావర్గాల ఆశయాలు సంప్రదాయాలు భారతీయసంస్కృతిలో కలిసిపోయియున్నవి. మొహెంజదాడోనాగరకలలో మాతృదేవతల పూజ యుండినది. ప్రాచీన ద్రావిడులును శక్తిపూజాభిరతులే. వేదములలో వేల్పుల తల్లి అదితియు, ఉమాహైమవతియు, ఋషి వాక్కనెడి మగువయు ప్రస్తుతమై యున్నారు.

(శ్రీ) వివేకానందస్వామి నెలవిచ్చిన రీతిలో ప్రతిమతములోను తత్త్వశాస్త్రము - పురాణములు - భగవత్సాయుజ్యప్రదాయకములగు క్రతుకలాపము లనెడి మూడంశము లున్నవి. తత్త్వశాస్త్రమేమో సిద్ధాంతములను చెలుపును. పురాణములు వేల్పులయు దివ్యపురుషులయు చరిత్రముల ఉదాహరించుచు మార్గమున తత్త్వశాస్త్రసిద్ధాంతముల వివరించును. తత్త్వశాస్త్రముల అనుభూతిరూపమగు పరిజ్ఞానమునకు భగవత్సాయుజ్యమునకు ప్రాపకములైన సాధనవిశేషములను క్రతుకలాపాలను ఆగమములును యోగములును చెలుపుచున్నవి. హిందువుల కందరికిని వేదము ఉమ్మడియైన ప్రమాణము. విష్ణు - శివ - దేవీత్యాదిగా వారు వారు పాసించు నిష్టదేవతల కనుగుణముగా పురాణములును ఆగమములును మాత్రము భేదిల్లుచుండును. పరమైశ్వరముగ దేవి నారాధించు సంప్రదాయము శాక మన బరగును.

శాక్తసంప్రదాయమున లక్ష్యము 'శక్తి'. పరతత్త్వము అఖండ మని, అనంత మని, అవిభాజ్య మని భారతీయుడు భావించును. అది వాక్కుకు మనస్సుకు అందదు, దేశమున కాలమున ఇముడదు, కార్యకారణసూత్రమున కట్టుపడదు. సకలవిధసీమాతీతమైన దాని నుండియే నామరూపాత్మకమగు నీ విశాల

జగము ఉద్భవతిల్లినది. నామరూపాత్మకమగు ఈ జగముగా రూపొందు శక్తి కల దానినిగా పరతత్త్వమును భావించువన్నచో, అది కేవలము శూన్యమో శూన్యకల్పమో అగును. ఈ శక్తి నే వేదాంతము సగుణబ్రహ్మమందురు. దేవిదేవునకు జోడు అని శాక్తీయులలో పలు వర్గాలవారు తలంతురు కాని నిర్గుణబ్రహ్మమును సగుణబ్రహ్మము నొక్కటే అనుటయు సగుణబ్రహ్మమును శక్తియు నొక్కటే యనుటయు (శ్రీ)రామకృష్ణు నుపదేశము. వీను డాయన పల్కులను, "బ్రహ్మమును శక్తియు అభిన్నములు. ఆరెంట ఒక్కదాని నంగీకరింతువేని రెండవదానిని అంగీకరింపక నీకు తప్పదు. అవి అగ్నిని దాహకశక్తిని బోలినవి. అగ్ని నంగీకరింతువేని దాని దాహకశక్తినిగూడ గుర్తించి తీరుదువు. దాహకక్షిరహితమగు అగ్ని అసంభావ్యము. అగ్ని లేనిదే దాహకశక్తి అసంభవము. కిరణములు లేని సూర్యునింబ మనం భావ్యము. సూర్యుడు లేనిదే కిరణము లసంభవములు... తెలుపు వన్నె లేని పాలు అసంభావ్యము. పాలులేనిదే పాలతెలు... భావ్యము. అట్లే శక్తివిరహితమగు బ్రహ్మమును బ్రహ్మమును బాసిన శక్తియు ససంభావ్యములు. సగుణము లేక, నిర్గుణము మాత్రమే ఉండుటయో, నిర్గుణము లేక సగుణముమాత్రమే ఉండుటయో అసంభావ్యము. ఆదిశక్తిక్రీడ సదా చెల్లుచుండును. సృష్టిస్థితిసంహారములనెడి శక్తిక్రీడ సాగిపోవుచున్నది. ఆ శక్తికి కాళి యని పేరు. బ్రహ్మమే కాళి, కాళియే బ్రహ్మము, తత్త్వ మొక్కటే. సృష్టిస్థితిసంహారములం దన్వయింపక క్రియాశూన్యముగ నున్నప్పుడు దానిని బ్రహ్మమందుము, సృష్టిస్థితిసంహారములందు వ్యాప్య

తమె యున్నప్పుడు దానిని కాళి యందుము, శక్తి యందుము.”

పైని వివరించిన స్వభావముగల శక్తియే వేదాంతములో జెప్పబడుచున్న సగుణబ్రహ్మము. సగుణబ్రహ్మ మనగా గుణవిశిష్టుడైన యీశ్వరుడు. నిర్గుణబ్రహ్మ మనగా గుణములు లేని యీశ్వరుడు. ఇద్దఱు ఈశ్వరులు లేరు. ఈశ్వరునం దివి భాగములు కావు. పై నుదాహృతమైన శ్రీరామకృష్ణునిసూక్తిలో చెప్పియున్నటుల సగుణబ్రహ్మమును నిర్గుణ బ్రహ్మము నొక్కటే. జగత్తునకు కారణముగా భావించినచో బ్రహ్మము సగుణము. క్రియాశూన్యముగను కేవలము సాక్షిగను భావించినచో బ్రహ్మము నిర్గుణము.

భారత దేశమున శైవము వైష్ణవము శాక్తము మున్నుగా పెక్కుమతము లున్నవి. వాని వివరములు వారివారి పురాణములలో ఆగమములలో గనవగును. ఈ మతము లన్నియు ఏదో యొకరూపమున వేదాంత తత్త్వమును అంగీకరించినవి. ఈ యంగీకారము వానియుమ్మడి అక్షణము. వేదాంతమున ప్రతిపాదితుడైన సగుణబ్రహ్మము తమ ఇష్టదైవమే అను సమన్వయముచేత ఈ యైక్యము కుదిరినది. సగుణబ్రహ్మప్రతిపాదికములగు శ్వేతాశ్వతరప్రముఖోపనిషత్తులు ప్రత్యేకముగ నేమతమును ప్రధానీకరించుటలేదు. వానిలో దేవునకు మానవరూపకల్పనముకూడ చాల తక్కువే. దేవున కందు ప్రత్యేకమైన యునికి పట్టు ప్రత్యేకరూపము ప్రత్యేకగుణములు లేవు. సర్వశక్తి యనియు సర్వజ్ఞు డనియు అన్నిమేలుములు కలవా డనియు మాత్రమే దేవుడు వర్ణితుడై యుండును. పురాణములును ఆగమములును సగుణబ్రహ్మమును తమ తమ ఇష్టదైవమును అభిన్నము లని చెప్పినప్పుడు

ఆ దేవునకు ఈ మతాలు తెల్పు ప్రత్యేకత లన్నియు కలిగినవి. కాని, విశ్వవ్యాప్తు డనియు సృష్టిస్థితిసంహారక ర్తయనియు ఉపనిషత్తులు కావించు ప్రతిపాదనల ప్రాముఖ్యము తొలగలేదు. ఆ సగుణబ్రహ్మము శివు డని శైవమతమును, విష్ణువని వైష్ణవమతమును, శక్తి యని శాక్తేయమతమును వాగొనినవి. శివుడే విష్ణువే శక్తియే అనుకొనునప్పుడు మానవరూపకల్పనము అతిమాత్రముగ పెంపొందినది. మానవులబుద్ధి వ్యక్తిత్వమునుమాత్రమే అవగాహన చేసికొనగలదు. వ్యక్తిత్వ మనగా పుంరూపమో స్త్రీరూపమో, అన్నిరూపములును దేవుని నుండియే ఉప్పతిల్లినందున అన్నిరూపములకును మూలమైన రూప మాయనదని భావింపవచ్చును. వివిధహిందూమతములలో వర్ణితములగు భగవద్రూపములు దీనినే సూచించును. ప్రతిమతమువారును తా మిష్టపడిన రూపపు దైవమే వేదాంతములందు ప్రస్తుతమైన సగుణ బ్రహ్మ మనిరి. ఆ వేల్పులీలలను, అవతార చరిత్రలను, వర్ణించు పురాణములును, భక్తిగేయసారస్వతమును విస్తారముగ పెంపొందినది. రూపము లోకము సహాయులు పరికరములు ఒక్కొక్క దేవునికిని ప్రత్యేకములు.

పెక్కుమతాలలో దైవమును తండ్రిగ భావించుట కలదు. శివుడో విష్ణువో మగ వేల్పుగను, జగజ్జనకుడుగను భావింపబడినాడు. దైవమును తల్లిగాకూడ భావింపవచ్చును కదా. అట్లు భావించు మతము శాక్తేయమతము. తల్లికడుపునుండి కదా బిడ్డపుట్టునది. సర్వజగత్తును పరమాత్మనుండి కదా ఉప్పతిల్లినది. కావున పరదైవమును తల్లిగా భావించుట యుక్తతర మని శాక్తేయమతము. తండ్రియు పరదైవమే. కాని తల్లి అంతకంటెకూడ పై మెట్టు అని శాక్తేయభక్తుల అభిప్రాయము.

భక్తి పరిణామము లో పరదైవమును భక్తుడు సాక్షాత్కరించుకొను దృక్పథము చాల ముఖ్యము. పరదైవము శక్తిస్వరూప మగుటే కాదు ఆశక్తి భక్తునిపట్ల అనుగ్రహ మయము. దైవమును తల్లిగ భావించినప్పుడు తదనుగ్రహము మణిత ప్రధానముగ వెలు వడును. కావున ఈ భావన ఆధ్యాత్మ వృద్ధికి ప్రబలసహకారి. శిశువునకు తల్లి విశ్వాసమునకు రక్షణమునకు భోగ్యతకు తొంటికి వివేకమునకు మూర్తిభావము. అందఱి కంటే తల్లి సొంతము కదా, కోరికలను నిక్కచ్చిచేసి తల్లినుండి బడయవచ్చును కదా. దైవమును తల్లిగా భావించువాడు ఇట్టి ఆశయ ముల కన్నిటికిని ఆమెను లక్ష్యముగ నొనర్చు కొని ప్రేమభక్తిని మణిత శీఘ్రముగ నధిగ మించును. ఆమె మనకు సొంత మనుకొనుటయు తదనుగుణమైన అంతరంగికతయు ప్రేమభక్తికి సారము.

పరదైవము జగజ్జనని యనగానే ఆమె అనంతశక్తిస్వరూపిణి యనియు తల్లి యగుటచే అనంతప్రేమమూర్తి యనియు వ్యంజితము లగును. శాక్తేయమతచరిత్రను తిలకించితి మేని ఈ రెండు వ్యంగ్యాంశములలో ఊహిక దీని మీదినుండి దానికిని దానిమీదినుండి దీనికిని మాటుచుండుట కననగును. కొందఱిదృష్టిలో మాతృత్వము వెనుకబడి శక్తిత్వము ప్రాధాన్యము నొందినది. అట్టివారికి సిద్ధులును అద్భుతశక్తులును లక్ష్యములు.

సాధకుడు తన్ను తాను అదుపులో నుంచు కొనుట నలవఱచుకొనునప్పుడు అద్భుతశక్తులు ఆ మార్గమున గల్గు ఆవిష్కృతు లని యోగ సూత్రములందు పతంజలి చెప్పియున్నాడు. ఈ యద్భుతశక్తులు సాధకుని పారమార్థికమార్గము నుండి పెడదారికి మరలించుననియు కావున

వాని విషయమున సాధకుడు జాగ్రత్త కలిగి యుండవలె ననియు చెప్పబడియున్నది. కాని జనులు సాధారణముగ ఈ హెచ్చరికలను విస్మరింతురు. పామరజనులు సిద్ధులను అర్హత శక్తులను ఆధ్యాత్మికోన్నతికి కొలగజ్జి లని భ్రమింతురు. శాక్తేయమతపరిణామములో తాంత్రికులు అద్భుతశక్తులమూలమున ప్రదరమును చూఱగొనిరి. అద్భుతశక్తుల అభివృద్ధికి వారు మంత్రజపమును సాధనముగ గొనిరి.

పరిణామమున కంటటికిని కలిగిన అని వార్యఫల మిది - ఆధ్యాత్మికత్వవృద్ధిగాని వైరాగ్యముగాని ఇసుమంతైనలేని కేవలైహిక చిత్తులు ఈ అద్భుతశక్తుల కాశపడి ఈ శాక్తేయవర్గములోనికి ఆకృష్టులైరి. చిత్తవృత్తిని దృక్పథమునుబట్టి చూతుమేని ఈ యద్భుతశక్తులకై అన్వేషించువారికిని పెడ దారులలోధన మపహరించుకొనజూచువారికిని భేదమే లేదు. ఆధనాన్వేషకులలో సరళతయు నిష్కలపటతయు నున్నది. అద్భుతశక్తుల నన్వేషించువాడు మానవాతీతుడైనట్లును దివ్యుడైనట్లును అభినయించును. శక్తిసమా రాధకుల వర్గములోనికి ఇట్టివారు చేరుకొనుట చేత అందులో భక్తి అడుగున పడినది. వారి చర్య లన్నియు గారడీవిద్యలపంటివిగా తయారైనవి. భారతదేశమధ్యకాలచరిత్రమున ఇటు వంటి పరిణామము లుండినవి. కావున అద్భుత శక్తులపైని మోజుచే మోసపోకు డని పతంజలి కావించిన హెచ్చరిక నమంజనమే. ఆ దినాలలో శక్తిపూజకులు మంత్రశక్తిచే ముగ్ధుల నొనర్చుట, శత్రువులను నాశమొందించుట, అంతరానమగుట, తనువును తేలిక పఱచుకొనుట, కామగమనము, కోరినదాని నెల్లబడయుట మొదలగు నద్భుతములను

ప్రదర్శించుచు వచ్చిరి. భయము, అంధవిశ్వాసము, అతిమాత్రమైన ఐహికపరత సర్వత్ర వ్యాపించినవి.

మధ్యయుగ భారతీయులు విస్మరించిన పతంజలి హేచ్ఛరికను ప్రస్తుతయుగమున శ్రీరామకృష్ణుడును కావించినాడు. తాంత్రిక సాధనలప్పుడు వివిధాద్భుతశక్తులు ఆయన కెదుట తమ్ము చూపుకొనినవి. కాని ఆయన తనమనస్సును వానివెంట బడసేయలేదు. దేవీసాక్షాత్కారానుభవమునే లక్ష్యముగా గలవాని నిష్ఠను శోధించుటకై ఈ యద్భుతశక్తులు వినియుక్తములగుచుండు నని ఆయన గ్రహించెను. వైరాగ్యమును ఆధ్యాత్మిక తృప్త్యయు ప్రబలములుగ నుండకున్నచో సాధకుడు ఈ యద్భుతశక్తుల ప్రలోభనములకు లొంగిపోవును. శ్రీరామకృష్ణునందు ఈ పరమాద్భుతశక్తు లన్నియు నున్నవని గుర్తించి ఆయనమేనతదాహిత్రుడును పర్యవేక్షకుడు నగు హృదయుడు “ఈ శక్తులను వినియోగించి ప్రాపంచికలాభములనుబడయు” మని సదా బోధించుచుండెను. శిరోచిత్తశ్రద్ధా భక్తులతో గురుదేవుడు తనకు సరిదారిని చూపవలసిన దని లోకజననినే ప్రార్థించెను. అప్పుడాయనకొక దివ్యదృశ్యము కననయ్యెను. వికృతరూపుడగు నొకవ్యక్తి తననుండి వెలికివచ్చుచున్నట్లు ఆయనకు కనిపించెను. “వెలికివచ్చుచున్న ఈ మలినరూపునివలె అద్భుతశక్తులన్నియు పరమహేయము” లను నొక దివ్యవాణి విననయ్యెను. పెక్కిండ్లకు పిమ్మట వివేకానందస్వామి గురుదేవునొద్ద శిక్షణమును పొందుచుండినప్పుడు, గురుదేవుడు తనయొద్ద వినియుక్తములు కాకున్నట్టి పరమాద్భుతశక్తులను శిష్యుని కియ జూపెను. “భగవత్సాక్షాత్కారమునకు ఈ పరమాద్భుతశక్తులు

సాధకములగునా” అని వివేకానందు డడిగెను. “భగవత్సాక్షాత్కారపథమున ఈ శక్తులకు తావు లేనేలేదు. కాని మానవులనడుమ పనులు నిర్వహింపవలసిన నీకు ఇవి ఉపయోగపడవచ్చును” అని గురుదేవుడు చెప్పెను. కాని స్వామిజీ ఈ శక్తులను బడయ నిరాకరించెను.

శక్తిపూజావిధానమున అద్భుతశక్తులమీది మోజును శ్రీరామకృష్ణుడు తనజీవితముచేతను ఉపదేశముచేతను తొలగించినాడు.

దేవిదేవునకు కేవలము త్పియగుటే గాక లోకజనని అనుటను పరదైవ మనుటను లోకులు విస్మరించుచుండిరి. జాడమతమందేమి మధ్యకాల హిందూమతమందేమి శక్తిపూజ తాంత్రికరూపమును దాల్చినది. సాధకుల అంతస్తులకు తగినట్లుగా తాంత్రిక సాధనలలో మెట్లు కలవు. పశుభావన, వీరభావన, దివ్యభావన అను మూడుభావనలతో కూడినవారికి సాధనక్రమములు ఇందు విహితములై యున్నవి. కొన్నిక్రియలు జరుపునప్పుడు స్త్రీలు ప్రక్కనే యుండ వలయును. ఇందుకు మూలాధారము పరతత్త్వము, అర్థనారీత్వరాదిరూపమున జంటవేల్పునెడి యాశయము. హిందూజాత తాంత్రికాశయములకు ముఖ్యభేద మొకటి కలదు. హిందూతాంత్రికాశయమున శివుడు స్థానిపు, శక్తి సంచలనశీలము. జాడలతాంత్రికాశయము ఇందులకు విపరీతము. వారు మహిళాంశమును ప్రజ్ఞయనియు శూన్యతయనియు పురుషాంశమును కరుణయనియు ఉపాయమనియు పేర్కొందురు. వారియాశయమున మహిళాంశము చలనరహితము, పురుషాంశము సంచలనశీలము. మగువలును మగవారును కలిసి నిర్వహింపవలసిన సాధనలు దుష్పరిణామమునకులోనై వామాచార మను పేరవిశృంఖల ప్రవర్తనమునకు దారితీసినవి.

మానవుని మనసున కందుకూ టగుటకై దేవుడు మానవరూపము దాల్చుట అనివార్యమే యైనను మానవుడు తనకు దివ్యత్వమును ఆరోపించుకొను ప్రవణతగలవాడు కావున ఇందు పరిమితిని పాటించవలయును. ఈసందర్భమున అప్పయ్యదీక్షితుల శ్లోక మొకటి జ్ఞప్తికివచ్చుచున్నది. ఈక్రిందిపద్యము దాని కనువాదము కాదు గాని అనుకరణము .—

పరిపరిగతుల సర్వవ్యాపకుని నిన్ను
వెదకఁబోయితి, నెంత వెఱ్ఱి నయ్య!
నీనామరహితత నే నెఱింగియు నట్టె
పిలువ బూనితి, నెంత వెకలి నయ్య!
ఆకారశూన్యుడ వౌ టెఱంగియు నిన్ను
సరయఁ గోరితి, నెంత మొఱకు నయ్య!
సర్వసముడ వన్న సంతన యెఱింగియుఁ
బొగడ సాగితి, నెంత మొరటు నయ్య!
అవగతం బయ్యె నిగమరహస్య మెల్ల
ఆకళింపయ్యెఁ బ్రకృతిగూఢార్థ మెల్ల
నేనె నీ వౌట నేటికి నెఱుంగ నయ్యె
స్వాంత మింతకుఁ దండ్రీ నిశ్చింత మయ్యె.
(శ్రీ దీపాల పిచ్చయ్యశాస్త్రిగారు)

‘ఈపద్యహృదయమును ఆకళించుకొన్నచో భక్తిమతాలలో మానవుని దేవునిగ భావించు విధానమున నేర్పడిన అతివాదములు తొలగును. ఆధ్యాత్మికపరిణతిలో కైశవదశయం దున్న మానవుని దార్పణ్యముచేత దేవుని మానవునిగ భావించవలసినవచ్చుచున్నది. అట్లు భావించు నప్పుడు కూడ దేవుడు మానవునిపరిమితులను అతిక్రమించినవాడనడి జ్ఞప్తి పూర్తిగ నుండవలయును. దేవుడు మానవరూపము దాల్చుట కేవలము కరుణాకార్యమే. దేవునకు నివేదించుటకు వరిష్టములైన పదార్థములనే ఏరికైకొను నట్లు దేవుని మానవునిగ భావించునప్పుడు

కూడ హేయగుణరహితునిగను కల్పాణగుణ మహితునిగను భావింపవలయును. కావున తాంత్రికుడు పరదైవమును స్త్రీపురుషరూపములలో ప్రతిపాదించుట చాలక్రింది మెట్టు. పరదైవమును జననిగ భావించు తత్త్వమార్గమునకు స్త్రీత్వపురుషత్వములకు సంబంధించిన భౌగ్యబుద్ధి యుండ కూడదు. ఉపాస్యబుద్ధి మాత్రమే ఉండవలయును. భౌగ్యబుద్ధిని తుడిచివేసి యుపాస్యబుద్ధిని గలిగించి పెంపొందించుటయే మాతృభావపు టమోఘనుహిమ.

శ్రీరామకృష్ణుడు పరదైవమును జననిగానుపాసించినప్పు డాయనమనసుకు ‘స్త్రీత్వమును’ ‘జననీత్వము’ను పర్యాయము యైనవి. కావున ఆయన దృష్టిలో ప్రతిమహిళయు మాతృస్వరూపిణియే. మాతృశ్రీకారదాదేవి ఒకనాడాయనకు పాదసంవాహనము చేయుచు “నన్నుగూర్చి మీ తలంపేమి” అని యడుగగా “గుడిలో మూర్తిగా ఉన్న జనని నీవే నన్ను కని ప్రస్తుతము నహబత్తులో నున్న చంద్రమణి దేవి నీవే సీవునీవే అని ప్రస్తుతము ఆయనచెప్పిన జవాబు ప్రసన్నము. భక్తులతో తన యాశయము నాయన ఇంకను ఇట్లు విస్తరించెను. “నాలో ఆధ్యాత్మికచైతన్యమును ప్రబోధింప, రవంత సూచన గలిగినను చాలెడిది. పదనాలుకేండ్ల పడుచునందు నేను త్రిపుర సుందరి నారాధించితిని. ఆమె లోకజననికి ప్రత్యక్షరూపముగ నాకు కనిపించినది... ఆదినాలలో నేను కన్యలను ఆహ్వానించి ఉపాసించుచుంటిని. దివ్యమాతృమూర్తులుగా వారు నాకు కనిపించెడివారు. ఒకనాడు వకుళవృక్షమునొద్ద నిలుచున్న మహిళ నొకెతను గంటిని. ఆమె వ్యభిచారిణి యట. కాని నాకంటి కామె రావణుని చెఱునుండి విముక్తురాలై రాముని చేరబోవు నీతామహాదేవిగా కనిపించినది.”

ఆమె లోకజనని, తా నామెశిశువ నను ఈసుదృఢాధ్యవసాయముతోనే శ్రీ రామ కృష్ణుని తాంత్రికసాధన లన్నియు చెల్లినవి. విశ్వజనని నియమానుసాము అందుకు ఆయన ధైరవిబాహ్మణిని గురువుగా వరించెను. దేవా లయప్రాకారమున ఉత్తరపువైపు పంచవటిలో బిల్వవృక్షముక్రింద అతడు సూక్ష్మగంభీరతపః క్రియ లాచరించెను. తంత్రశాస్త్రగ్రంథాలు అఱుపదినాలుగింటిలో విహితములై యున్న క్రమముల నన్నిటిని ఆయన సాధన చేసెను. ఒక్కొక్కదానిలోను చెప్పబడిన సిద్ధిని బొందుట కాయనకు మూడు దినాలకంటె ఎక్కువ కాలము పట్ట లేదు. ప్రారంభక్రియలు ముగియగానే అతని నొక దివ్యైశ్వర్యము నైకొనెడిది. అంతట సమాధి దశ లో

అతని మనస్సు ఆదివ్యతత్త్వమున లీనమై యుండెడిది. సకలద్వంద్వములును లోకజననిలో కలిసిపోయినవి. వాగతీతమైన యామెయాప వైభవమున జగత్సంహారోచితమైన భయంక రతత్త్వమును మాతృహృదయోచితమైన ధైర్య కరతత్త్వమును రెండును మిళితములైనవి.

శ్రీరామకృష్ణుని యీ దేవీస్తోత్రప్రకార మీ వ్యాసమునకు సమాప్తిమంగళ మగుత!

అమ్మా, నిజముగా నీవే బ్రహ్మమవు, నిజ ముగ నీవే శక్తివి, నీవే పురుషుడవు, నీవే బ్రహ్మ సీవే విరాట్స్వరూపిణివి, ద్వంద్వా తీతతత్త్వమవును నీవే, ద్వంద్వముల రూపున నున్నదియు నీవే, నిజమునకు చతుర్వింశతి తత్త్వములును నీవే.

శ్రీ వివేకానందుని జీవితచరిత్రమున 'కన్యాకుమారి'

శ్రీ ఎనమండ్రం వేంకటరామయ్యగారు

కాలినడకన యావద్భారతదేశయాత్ర సాగించుచుండిన వివేకానందస్వామికన్యాకుమారికి విచ్చేయుట ఆయన జీవితచరిత్రలో నూతనాధ్యాయమునకు ప్రారంభక మయ్యెను. ఎట్లనగ, ఆయనకు భారతదేశ ప్రాచీనమహిమ సాక్షాత్కృతమైన దిచ్చటనే. పూర్వోన్నత సిద్ధికి భారతదేశమును మరల తెచ్చుటకు ప్రణాళిక ఆయనకు స్ఫురించిన దిచ్చటనే. స్వామిజీ తనజీవితమున నిర్వర్తింపవలసినపనిని ముందు గనే తెలిసికొనియున్న శ్రీరామకృష్ణ డాయనతో ఇట్లనెనుకదా. “ఈనాడు నేను నాసర్వస్వమును నీ కిచ్చివేసితిని. ఏమియు లేని ఘోర నైతిని. ఈశక్తిచే నీవు లోకమునకు అనంత

క్రేయస్సులను సమకూర్తువు. కర్తవ్యమును పూర్తిచేసిన పిమ్మటనే యథాస్థానమునకు మరలగలవు.”

శ్రీరామకృష్ణుడు మహాసమాధి నొందిన పిమ్మట వివేకానందప్రముఖశిష్యులు విష్ణులై యుండిరి. వారికి గలిగిన తొలిశారీరక, జనుల కలకలమునుండి ఏకాంతదూరస్థలములకుపోయి అచట జీవితకేషమును గడపుద మని. వివేకానందస్వామియే వెక్కుపర్యాయములు కల్గితాను వీడి నిర్వృత్తికై హిమాచలప్రాంతమున కేగెను. కాని “భారతదేశమునకు మానవ తతికి నీవు నేవ చేయవలె” నని గురుదేవుడు చెప్పియుండిన మాట తుదకు నెగినది. ఈసేవా

కార్యమును నిర్వర్తించుటకు సంసిద్ధతను చేకూర్చుకొనుటకై స్వామిజీ భారతదేశ మంతట సంచరించి సకలపరిస్థితులను సాంతముగ చూచి తెలిసికొనగలెను. మధ్యభారతమున పశ్చిమభారతమున దక్షిణభారతమున వివేకానందుని పర్యటనలు గాదాపు రెండేండ్ల కాలము చెల్లినవి. యాత్ర చాలమట్టుకు కాలినడకనే సాగెను.

సంచారక్రమమున స్వామిజీ భారతదేశ దక్షిణపుకొనకు వచ్చెను. కన్యాకుమారిగుడికి పోయి దేవియెదుట సాగిలబడి వెలుపలికి వచ్చెను. సముద్రమున ఈదుకొని పోయి అట నున్న శిలాగ్రము నధిరోహించెను. మాతృదేశ భూతవర్తమాన భవిష్యములను గూర్చి ఆలోచించుచు ధ్యాననిమగ్నుడై స్వామి అట కూర్చుండినది. కన్యాకుమారియగ్రమునకుదిగువ సముద్రమున నుండిన యాశీల భారతదేశవిధిని నిర్ణయించు శిలగా పరిణమించెను. అది ఇప్పుడు ప్రశస్తమైన “వివేకానందశిల”యను నామమును దాల్చుచున్నది.

అనంతరకాలమున అమెరికానుండిస్వామిజీ ప్రాసిన యొక లేఖలో ఈశిలమీద తనకు కలిగిన స్ఫురణమునుగూర్చి ఇట్లు తెలిపెను: “కన్యాకుమారియగ్రమున అమృతుమారి గుడిలో, భారతదేశపు కొట్టకొనననుండు శిలపై కూర్చుండి యున్నప్పుడు నాకొక పన్నాగము స్ఫురించినది. ఇంతమంది సన్యాసులమున్నాము. ప్రజలకు వేదాంతము బోధించుచు తిరుగుచున్నాము. ఇదంతయు వెట్టి, “కడుపుమాడుచుండువారి నెత్తిన వేదాంతము రుద్దుటమంచిది కా” దని గురుదేవుడు చెప్పియుండెను కదా. ఈప్రజ లిట్లు మృగప్రాయులుగ జీవితములు గడుపుచుండుటకు కారణము అజ్ఞానము. నిస్వార్థబుద్ధులగు సన్యాసులు కొండలు పరోపకార

దీక్షితులై గ్రామాలు చుట్టుచు దేశపటముల ఛాయాగ్రహణయంత్రముల గోళముల తోడ్పాటుతో చండాలులతో సహా సకలప్రజలకు విద్య గలుపుచు వారి స్థితిగతులను మెరుగొందించుటకు పాటుపడుదురేని కాలక్రమమున లోకకళ్యాణము చేకూరదా? భారతజాతి వ్యక్తిత్వమును కోల్పోయినది. భారతదేశమున నున్న చెడుగుల కన్నిటికి కారణ మదే. నిమ్మ వర్షాల వారిని అభివృద్ధికి తెచ్చి జాతికి వ్యక్తిత్వమును మరల కలిగించుట మన కర్తవ్యము.

భారతదేశసేవకు తనజీవితము నంకితము చేసికోవలయు నని, దుఃస్థితి యందున్న కోట్ల కొలది ప్రజలకు సర్వతోముఖమైన అభ్యుదయము కలిగించుటకు నిర్విరామముగ పాటుపడవలయు నని శ్రీవివేకానందస్వామి శపథపూర్వకముగ నిశ్చయించుకొన్నది కన్యాకుమారియొద్ద. ఇట్లు సన్నాహి దేశ సేవకుడుగ పరిణమించెను. అసహాయులకు సాయపడవలయునను, బాధలుపడుచున్నవారి కష్టముల నివారించవలెనను, తీవ్ర తృష్ణ ఆయన డెందమున నిండెను.

శ్రీవివేకానందస్వామి జీవితమున మహాకముఖ్యాధ్యాయము ఆయన మద్రాసుకువిజయముచేయుట, ఇచ్చటి మిత్రులు భక్తులు కొందఱు “అమెరికాకు పోయి 1893 లో పి.కాగో నగరమున జరుగనున్న విశ్వమత మహాపరిషత్తులో హిందూమతమునకు ప్రాతినిధ్యము వహింపవలసిన” దని స్వామిని ప్రోత్సహించిరి. తాను సంకల్పించిన సేవాకార్యమును తొడగుట కవకాశము స్వామిజీకి గోచరించినది. విశ్వమతమహాపరిషత్తుకు పోవుద మను కోరిక ఆయనమనస్సులో బాడగా అంతకు ముందే యున్నను అది స్పష్టరూపమును దాల్చినది మదరాసులోనే. ఇచటి భక్తులును మిత్రులును ఆయన యమెరికాకుపోవుటకు ఏర్పాట్లు

చేయుటేగాక అందుకు వలసిన ధనమును మహా జనులవిరాళములరూపమున సేకరించిరి.

శ్రీవివేకానందస్వామి విశ్వమతమహాపరిషత్సమావేశములో పాల్గొన్నంతనే అప్పటి వఱకు అజ్ఞాతహిందూసన్న్యాసిగనుండిన ఆయన తటాలున విశ్వమతాచార్యుడుగ వికసించెను. న్యూయార్క్ హేరాల్డు పత్రిక విశ్వమతమహాపరిషత్సభలో మహాజ్వలతమవ్యక్తి ఈయనే అని వర్ణించినది. ఆసభావేదికపై స్వామిజీ ఘోషించినది - 'కావలసినది తోడ్పాటు, పోరాటము కాదు; సమన్వయము, విద్వంసనము కాదు; శాంతిసామరస్యములు, చీలికలు కావు.'

అద్వైతమే ప్రగాఢముచు పవిత్రమునగు భారతదేశ హృదయ మనుట స్వామిజీకి ఎంతయు నచ్చినది. అద్వైతానుభూతి శ్రీరామ కృష్ణనాద్యనండి ఈ శిష్యవర్యులకు సంక్రమించినది. సంకుచితత్వపు బాడయైనచు లేనిది అద్వైతానుభూతి. మెక్కుమతములలో అద్వైతమొక మతము కాదనియు సర్వమతముల సమన్వయమే అద్వైతమనియు శ్రీవివేకానందుని యభిప్రాయము. భారతదేశమును సముద్ధరించునదియు భారతీయుల సోమరితన

మును దులిపివేయించునదియు పాశ్చాత్యభౌతికాదిశాస్త్రజ్ఞుల దృక్పథమునకు సంతృప్తి కూర్చునదియు అద్వైతమని ఆయన విశ్వసించినాడు. సర్వమతలక్ష్యములును పరస్పరమెట్టివిరోధమును లేక సమన్వితము లగునది అద్వైతమందే.

ఈనాడు మన మనుభవించుచున్న స్వాతంత్ర్యమునకు గట్టిపునాదిని శ్రీ వివేకానందస్వామియే వేసెను. స్వామిజీ తన జీవితకార్యముగ నెన్నుకొన్నది ఆధ్యాత్మికత నభివృద్ధిపఱచుట యైనను అలనాటి యాంగ్లప్రభువులు ఆయన ననుమానించుచుండిరి. ఆయన విప్లవకారు డని భావించి పోయినచోటి కెల్ల గూఢపరిశోధకులు మెబడించుచుండిరి. ఆయన విప్లవకారు డనుట నిజమే. సామాన్య విప్లవకారుడు కాడు. ఆయన ప్రాచీనమైన ఈ దేశమున రాజచేసిన నిష్ప దాస్యబంధములను దగ్ధ మొనర్చినది. ఆయన దేశభక్తి ఆధ్యాత్మిక పంతుండి పుట్టువొందినది. రాజకీయములందు పారమార్థికపరతను గాంధీజీ ప్రవేశపఱచెనందురు. అందు తనకు మార్గదర్శకులు శ్రీరామ కృష్ణుడును, శ్రీవివేకానందస్వామియునే అని గాంధీజీ స్వయముగ అంగీకరించియున్నారు.

మహిషాసురమర్దనము

సంకలనకర్త: శ్రీ తుమ్మల పేరారెడ్డిగారు

పూర్వము అసురులకు మహిషాసురుడును దేవతలకు ఇంద్రుడును అధిపతులుగ నున్నప్పుడు దేవాసురులకు పూర్ణముగా నూజేండ్లు యుద్ధము చెల్లెను. అందు దేవనైస్యము మహావీర్యసంపన్నులుగ నసురసేనధాటికోడిపోయెను. వేల్పులందఱును నిర్జితులైన పిదప మహిషాసురుడు ఇంద్రపదవి నధిష్ఠించెను.

అంతట ఓటమి నొందిన దేవతలు ప్రజాపతి యగు బ్రహ్మదేవుని పురస్కరించుకొని శివుడును విష్ణువు నున్నచోటికి పోయిరి. మహిషాసురుడు తమ్ము ఓడించిన వృత్రాంతమును, జరిగినదానిని జరిగినట్లే, నవిస్తరముగా దేవతలు వారికి తెలియపఱచిరి. "నూర్య-చంద్ర-ఇంద్రాగ్ని - యతు - వరుణ ప్రముఖ దేవతల

యధికారముల నన్నిటిని మహిషుడు స్వయముగా నధిష్ఠించినాడు. దురాత్ముడగు మహిషునిచే తఱుమగొట్టబడిన వేల్పులందఱును భూమిపై మనుష్యులవలె త్రిప్పట నొందుచున్నారు. అమరశత్రుని దుశ్చేష్టితము నంతటిని మీ యిద్దఱుకును తెలుపుకుంటిమి. మీ యిద్దఱుని శరణుజొచ్చితిమి. మీ రిద్దఱును అతనిని మట్టుపెట్టు మార్గము నాలొచింపుడు.”

దేవతలమాటలు విన్నంతనే శివకేశవులు క్రుద్ధులైరి. వారియాననములు భ్రుకుటికుటిలములయ్యెను. అతిశోపపూర్ణుడగు విష్ణుదేవుని వదనమునుండి యొక మహాతేజ మూవిర్భవించెను. బ్రహ్మర్షుడులముఖములనుండియు శక్రాదులగు సురలశరీరములనుండియు సల్లేసుమహాతేజములు పుట్టి నవి. ఆతేజస్సంతయు నేకమయ్యెను. వేల్పుల యెట్టయెదుట ఆతేజోరాశి పర్వతనన్నిభమాయెను. జ్వాలలు ముల్లోకముల ఎల్లదిశల వ్యాపించుచుండ, ఆతేజ మొక స్త్రీమూర్తిగ నయ్యెను. ఆమె ముఖముగా నున్న తేజము శివునిది, వెండ్రుకలుగా నున్న తేజము యమునిది, బాహువులుగ నైన తేజము విష్ణుదేవునిది, కుచద్వయముగ రూపొందిన తేజము చంద్రునిది, నడుముగనైన తేజ మింద్రునిది, పిక్కలుగను తొడలుగను నైన తేజము వరుణునిది, పిఱుదులుగ నైన తేజస్సు భూమిది. బ్రహ్మతేజస్సుచే ఆమెవాదములను సూర్యతేజస్సుచే ఆమెకాలివేళ్లును, వసువుల తేజస్సుచే నామె చేతివేళ్లును కుబేర తేజస్సుచే ఆమెముక్కును, ప్రజాపతుల తేజముచే నామెదంతములును, మాడగ్గుల తేజస్సుచే నామె మూడుకన్నులును, ద్విసంధ్యల తేజస్సుచే నామెకనబొమలును, వాయుతేజముచే నామెవీనులును రూపొందినవి, ఇతర దేవతల తేజములుకూడ

ఆ శుభమూర్తిలోనికి ప్రవహించినవి. ఇట్లు తమయందట తేజోరాశినుండి సమదృష్టించిన యామెను దర్శించి మహిషాసురపీడితులగు దేవతలు ముదమందిరి.

ఆమెకు పినాకపాణి తనశూలమునుండి యొకశూలమును దీసియిచ్చెను. విష్ణువు తన చక్రమునుండి యొక చక్రమును తీసియిచ్చెను. వరుణుడు శంఖమును, అగ్ని శక్త్యాయుధమును, వాయువు ధనువును, బాణములునిండిన రెండు తూణీరములను ఇచ్చిరి. అమరాధిపుడగు నింద్రుడు తన వజ్రాయుధమునుండి యొక వజ్రాయుధమును ఐరావతగజఘంటలనుండి యొకఘంటను తీసి ఆమెకిచ్చెను. కాలదండమునుండి యొకదండమును యముడును పాశాయుధమును వరుణుడు నామెకిచ్చిరి. ప్రజాపతియగు బ్రహ్మ ఆమెకు అక్షిమాలను కమండలువు నిచ్చెను. సూర్యు డామె సమస్త రోమ కూపములందును తనకీరణముల నిచ్చెను. కాలుడు కత్తిని డాలు నొసగెను. పాలసముద్రము నిర్మలముక్తాహారమును నిత్యసూతసములగు రెండుచీరలను దివ్యశిరోర్నమును కమ్మలను కటకములను శుభ్రమైన యర్ధచంద్రాభరణమును, అన్ని బాహువులకును, భుజకీర్తులను, స్వచ్ఛమంతరములను, అనుత్తమమైన కంఠాభరణమును, అన్నివేళ్ళకును మేలైన యుంగరములను సమర్పించెను. విశ్వకర్మ మహాజ్ఞులమగు పరశువును అనేకరూపములగు నస్త్రములను అభేద్యకవచము నిచ్చెను. సముద్రరాజు ఎన్నటికిని వాడిపోని తామర పూలమాలలను రెంటిని తెచ్చి, దేనికి తలపై నొకదానిని వక్షఃప్రదేశమున నొకదానిని అర్పించెను, చేత పట్టుకొనుట కతిమనోహరమగు నొకకమలము నిచ్చెను. హిమవంతుడు సింహవాహనమును వివిధరత్నముల నొసగెను,

కుబేరుడు సదా మద్యము నిండియుండు పాన పాత్రము నిచ్చెను. పృథ్వీభారవాహకుడును సర్వనాగేశుడు నగు కేషుడు నాగహారమును, బహుకరించెను. ఇతర దేవతలును భూషణాయుధముల నిచ్చి సమ్మానించిరి

అంత ఆ దేవి అట్టహాసముతో మరల మరల గర్జించెను. అది అసంతమై విశ్వ వాంఛ మేఘ ములతోగూడి లోకములను గడగడలాడించి సముద్రములను త్రోలి జేసెను, భూమిని కదిపెను, పర్వతములను క్రక్కదలజేసెను. వేల్పులు జేకొట్టిరి. మునులు భక్తి విసములై స్తుతించిరి.

ఈ సంక్షోభమును జూచి సురవైరులు తమ సేనల సిద్ధపఱచుకొని గృహీతాయుధులై నిలబడిరి. బహుసహస్రరథగజతురగపదాతివర్గములతో అసంఖ్యాక రాక్షసపరివేష్టితుడై మహిషాసురుడు ఆ శబ్దమువచ్చినదికే కభిముఖముగ పరుగిడి దేవిని దర్శించెను. ఆమెకాంతి ముల్లోకముల వ్యాపించియుండెను. ఆమెపాదఘట్టనమునకు భూమి క్రుంగుచుండెను. ఆమెకిరీట మాతాశము నొరయుచుండెను. ఆమె ధనుష్సంకారము సకలపాతాళములను సంక్షోభిల్లజేయుచుండెను. ఆమె వేయిబాహువులు అన్ని దెసల కొనల చాకుచుండెను.

అంతట దేవికిని సురవైరులకును యుద్ధ మారంభమయ్యెను. అందు ప్రయుక్తములైన చిల్లకోలలు, గుదియలు, భల్లములు, రోకండ్లు, ఖడ్గములు, గండ్రగొడ్డండ్లు, అడ్డకత్తులు, బల్లెములు, పాళములు - అవి ఇవి అన నేల నానాశస్త్రములు దిగంతరముల దీపింపజేసినవి. మహిషాసురుని సేనాని చిత్తురుడను మహాసురుడు. చామరప్రముఖదానవులు చతురంగబలసమేతులై అతనికి లోడ్పడిరి. అఱువది

వేలరథములు గలవాడు ఉదగ్రాసురుడు, నూఱులక్షల రథములు గలవాడు మహాహనుడు, నూటయేబది లక్షల రథములు గలవాడు అసిరోముడు, అఱువదిలక్షల రథములు గలవాడు బాష్కలుడు, బహుసహస్రగజతురగములును కోటిరథములును గలవాడు పరివారి తాసూరుడు. ఏనూఱుకోట్ల రథబలసంపన్నుడు బిడాలడు. వీరును చతురంగబలసంపన్నులగు నితరమహాసురులు బహుసహస్రసంఖ్యాకులును దేవితో పోరాడిరి

ఖడ్గప్రహారములచే దేవిని సంహరింప వారరవడించిరి. చండికాదేవి వారి శస్త్రాస్త్రముల నన్నిటిని అవలీలగ ఖండించివైచెను. వాహన సింహముకూడ క్రుద్ధమై జాలు విదుర్పుచు కారడవిలో చావానలమువలె శత్రుసేనలందు సంచరించెను. దేవి విడిచిన నిట్టూర్పులనుండి వేలకొలది పై నృగణములుపృతిల్లి నానాయుధములతో రక్కసులను పైకొనుచు ధ్వంసమొనర్చుచుండినవి. ఈశ్వరియు నసురులపై వివిధశస్త్రాస్త్రములను ప్రయోగించి, వధించెను. ఆమె ఘంటానాదమును విన్న మాత్రకే పెక్కండ్రు రక్కసులు విగతజీవులగుచుండిరి ఆమె ఖడ్గప్రహారములకు గద్రవేటులకు రోకటి పోటులకు శూలపు పొడుపులకు ఛిన్న బాహువులును త్రుటితకంతులును ఖండితమధ్యులును చూర్ణితవివిధావయవులునై మ్రందిన యసుర సేనలకు మితి లేదు. వారి రక్తము మహానదీ రూపమున ప్రవహించెను. తలలు తెగిన పిదపకూడ మొండెములు పోరునుసాగించు మహాద్భుతము ఆ రణరంగమున కననగుచుండెను. గడ్డివామికాని కట్టెలరాసి కాని ఎంత పెద్దదైనను, నిప్పంటుకొన్నచో తీణములో రూపుమాయనట్లు, దేవి పరివ్వించిన శస్త్రాస్త్రాన్ని చే అసురమహానై నృము తీణములో

తెగటాడెను. వేల్పులును మునులును దేవిని ప్రస్తుతించిరి, మింటినుండి పూలవాస కురిసెను.

అసురసేనాపతి చిత్తురుడు స్వస్థైర్య వినాశమును జూచి క్రుద్ధుడై వచ్చి అంబికపై శరవర్షము కురిపించెను. ఆమె యతని బాణముల మరల్చి, సారథిని రథాశ్వములను జంపి, ధనువును ధ్వజమును ద్రుంచెను. ఇట్లు విరభుడును బాణవిధుడునై యతడు ఖడ్గమునుగొని దానితో వాహనసింహమును దేవిని ప్రహరించెను. దేవి మేను తగిలినంత నా ఖడ్గము తుత్తునియై నేల చ్రాలెను. అంత నత డంబికపై విసరిన శూలమును అతనిని—దేవిప్రయుక్తమైన శూలము తుత్తునియై లొనరెను. అంతట చామరుడు గజాహుధుడై యంబిక నెదిరెను. ఆమె హుంకారముచే నతనిచేతి బల్లము నిర్వీర్యమై నేలబడెను, ఆమె బాణము లత డేసిన శూలమును త్రుంచివేసినది. ఆమె వాహనసింహమతనిపై కుఱికి పాదముతో గొట్టగా అతని తల తెగి క్రిందబడెను. అంతట దేవి శిలావృక్షాదులతో నుద్రగ్రుని పొలియించెను. కరాళునిదంతములతో కొఱికి పిడికిళ్ళతో పొడిచి చెంపపెట్టులు పెట్టి గెడపెను, గడతో నుద్రతుని, గుదియతో బాష్కలుని, అమ్ములతో సంధకతామ్ర దుర్ధరదుర్మఖులను త్రిశూలముతో ఉగ్రాస్యోగ్ర వీర్యమహాహనులను ఖడ్గముతో బిడాలని పొరిపుచ్చెను.

అంత మహిషాసురుడు దేవీసేనల భీతిల్లజేసెను. అతనివేగము అతని యూర్పుగాలి సోకినంత మాత్రకే, అతని గర్జన విన్నంత మాత్రకే, అతని పరుగును కన్నంతమాత్రకే,

ఎందఱో నేలగులిరి, అతని త్రోక్కిళ్లకు నేలదుమ్మయ్యెను, తోకచటపులకు సముద్రము పొంగిపారెను, కొమ్ముల ఊపునకు మింట మేఘములు తునాతునుకలెనవి. అతడు కొందఱిని మోరతో గొట్టెను, కొందఱిని గిట్టలతో చిమ్రొను, కొందఱిని తోకతో బాడెను, కొందఱిని కొమ్ములతో బాడిచెను. కొండలను వినరెను, వాహనసింహము మీది కురవడించెను. అప్పుడు దేవి విసిరిన పాశమున కతడు బద్ధుడయ్యెను. రూపములు మార్పుకోజొచ్చెను. సింహముగ నయ్యెను, దేవి దానితలను ద్రుంచెను; ఖడ్గపాణి యగు మానవుడుగ నయ్యెను, దేవి బాణములచే ఆయుధములతో సహా తుత్తునియై లయ్యెను; ఏనుగుగనై దేవి వాహనసింహము నీడ్వసాగెను. దేవికి త్రివేటునకు దాని తొండము తెగి పోయెను. అంత నతడు మరల మహిషరూపమును దాల్చెను. దివ్యపానమును ద్రాగుచు మాటిమాటికిని నవ్వుచున్న చండికపై నతడు తన కొమ్ములతో కొండలను వీచివైచెను. చండికయు మద్యమును పూర్తిగ త్రాగి అసురునిపై కుఱికి పడవైచి అతని కుత్తుకను తన పాదముక్రింద నదిమిపెట్టెను, అతడు పూర్తిగా లొంగిపోయెను. తన ముఖమునుండి స్వస్వరూపమును సగము వెలువటిచి పెనుగులాడ జాడగా దేవి ఖడ్గముతో నతని తల నఱికి వధించెను.

అంత దైత్యసేనలు హాహాకారములు సేయుచు నశించినవి. వేల్పులును ఋషులును పరమహర్షము నొందిరి, దేవిని స్తుతించిరి. గంధర్వపతులు పాడిరి. అప్సరోగణము లాడిరి.

యువభారతీయులకు ప్రబోధము

శ్రీశ్రీ వీరేశ్వరానందస్వామిమహారాజులుంగారు

స్వాతంత్ర్యము లభించిననాటినుండియు మన యువకులలో దేశపునర్నిర్మాణోత్సాహము ఎంతగనో కననగుచున్నది. ఆసముత్సాహము మిక్కిలి కొనియాడదగినది; కాని ఈ పనికి పూనుకొనుటకు ముందు భవిష్యద్భారతదేశ మెట్టిదిగా నుండవలె నని వారి తలంపో స్పష్టముగ తేల్పుకోవలయును. చిత్రకారుడు కూడ మొదటనే కిత్రనారగుడ్డమీద వర్ణము లొలుకడు. ఆలాగు చేసినచో మంచిబొమ్మ రూపొందదు. అతడు చక్కగా ఆలోచించి తాను చిత్రింపనున్న చిత్రరూపును మొదట తన మనస్సులో రూపొందించుకొనును. తర్వాతనే తన మనసులో నున్న రూపము కిత్రనారగుడ్డమీదికి మార్పగలడు. వాస్తుశిల్పియు భవన నిర్మాణమును సరాసరి ఆరంభింపడు. ఆ భవన మెట్టిదిగ నుండవలెనో మొదట మనస్సులో ఆలోచించుకొనును. పాఠశాలయా, ఆసుపత్రియా, కార్యాలయమా, వాసగృహమా అనుటను ముందుగ నిశ్చయించుకొనును. తర్వాత అక్కఱల కనుగుణముగా సాంగో పాంగమైన సమూహా నేర్పఱచుకొనును. నిర్మాణకార్యమును తర్వాత నారంభించును. ఆలాగే మీరును భవిష్యద్భారతదేశ మెట్టిదిగా నుండవలెనో మొదట మనస్సులో స్పష్టముగ నిర్ణయించుకొని పిదపనే నిర్మాణకార్యమును తొడంగవలయును. యుద్ధోచితమహా సైన్యబలసంపన్న దేశముగా మన దేశమును రూపొందింపగోరుచున్నారా? మీ రాలాగుకోర రని నాగట్టి నమ్మకము. ఏలయన యుద్ధ విజయాలు గడించిన దేశ మేదియు చిరకాలము జీవించియుండలేదు. హిట్లరును ముస్సోలినీనియు ఏమైరో చూడుడు. పారిశ్రామిక వ్యావసాయక రంగాలలో అత్యంతాభివృద్ధులు గడించిన అమెరికావంటి ధనసంపన్న దేశముగా మన దేశమును తీర్చగోరెదరా?

మనది బీదదేశము. ప్రజల ఆకలి బాధ తీర్చగలిగియుండుటకు మనకు సంపద కావలసి యున్నది. కాని మనసమస్య పరిష్కృత మగుటకు ఆహార మున్న చాలునా? ఎంతో ముందడుగు వేసియున్న అమెరికా ప్రముఖ దేశాలలో కావలసినంత సంపద ఉన్నది కదా, అక్కడ ప్రజలకు మనశ్శాంతి ఉన్నదా, నిజమైన సుఖమున్నదా? లేదు. లేనేలేదు. సంపన్నుల యిండ్లలో యువకులను యువతులను జూడుడు, తమ కున్నదాని కొకసార్థకత లేక, పని పాటు లేక తిమ్మరుచున్నారు. వారిలో కొందఱకున్న సంపద కుబేరసంపద అనవచ్చు, కాని జీవితమున వారి కొక లక్ష్యము లేదు. వెఱపు గొలుపునంతగ జీవితనిర్ధకత కనిపించుచున్నది. మనకు సైన్యబలము కావలసి యున్నది. సైన్యబలము మన దేశస్వాతంత్ర్యమును కాపాడుకొనుటకే కాని పొరుగుదేశాలపైబడి దోచుకొనుటకు కాదు. బీదప్రజల కడుపుచిచ్చు చల్లబఱచుటకు, మనకు సంపద కావలసియున్నది. కాని సంపదే మనదేశలక్ష్యముగ నుండదగదు. సైన్యబల ముండవలసినదే, సిరిసంపద లుండవలసినవే, వీనికంటె విశేషమైన మఱొకటికూడ మనకు కావలెను. సంపదతో బాటు శక్తియుక్తులతో బాటు శాంతినిగూడ సమకూర్చెడి అదేది?

మీరు నా సలహా-భారతదేశ ప్రాచీనచరిత్రమును జదువుడు. అశోక చంద్రగుప్త కనిష్కప్రముఖుల కాలమున బలపరాక్రమములలో సిరిసంపదలలో భోగభాగ్యములలో భారతదేశ

మెంతటిసమున్నతస్థానము నధిష్ఠించియుండెనో గుర్తింపుడు. వైదిక యుగమునను బౌద్ధయుగము నను అంతటి యున్నతిని సాధించిపెట్టగల గొప్ప ఆదర్శాలు మన కుండినవి. తర్వాత పతన మేలాగు ప్రాప్తించినది? పతనమునకు కారణము లేనో మనము కనుగొనవలయును. కావున భవిష్యద్భారత దేశమునురూపొందించునప్పుడు లోగడ దాని పతనమును తెచ్చిపెట్టిన దేదో దానిని మనము విడువవలయును. సమున్నతిని సముపార్జించియిచ్చిన లక్ష్యములను మనము గ్రహింపవలయును. వానితోబాటు శాస్త్ర విజ్ఞానమును పారిశ్రామిక కళలపరిజ్ఞానమును చేర్చుకోవలయును.

ఈదినాలలో భౌతికాదిశాస్త్రవిజ్ఞానమునే అన్నిటికిని ప్రమాణముగ అదరించుచున్నాము. “ఇది వట్టి గ్రుడ్డినమ్మకము, శాస్త్రీయము కాదు” అనుచుందుము. గతచరిత్రమును పూర్తిగా నిరాకరించుటయు, అం దేమి మంచి యుండెనో, మూడువేలేండ్ల కాలము మనదేశమును దేశముగ నిలబెట్టిన వేవో గుర్తించు శ్రద్ధ పూనకుండుటయు, రెండువందలయేండ్లకు మునుపు లేనివియు కేవలము నిన్నమొన్నటి వియు నగు పాశ్చాత్యాశ్రయాలవెంటబడుటయు-ఇది శాస్త్రీయపునడవడియేనా? పాశ్చాత్యుల ఆదర్శాలు వారిదేశాల సమస్యలవైనను పరిష్కరింపజాలినవా? శాంతిసౌఖ్యములు వారి కున్నవా? ఉన్నట్లుగ, కనిపించుట లేదు. మఱి మన మా ఆదర్శాల వెంటబడు టెందులకు?

నాయువమిత్రులారా, మనము మనుష్యులము, ఎల్లయ్యయు పుల్లయ్యయు వచ్చి బల్ల

గ్రుద్ది ఉపన్యసించి గోవులమందలను మరలించి నట్లు మనలను మరలింప జూతురు. ఆప్రలోభ నములకు లోబడకుండ గల్గుటకై వినియోగించు కొను డని దేవుడు మనకు వివేకమును ప్రసాదించియున్నాడు. కావున మీరు భూతవర్తమాన విషయముల నన్నిటిని సేకరింపుడు, చక్కగా ఆలోచింపుడు, తర్వాత భవిష్యత్తుకు ప్రణాళికల నేర్పఱుపుడు. భావోద్దేశములకు లోనుగా కుడు. ఇది మీకు నా సలహా.

అన్నిటికంటె ప్రథమావశ్యకము ‘శీలము’. శీలము లేనిదే ఏ ఘన కార్యమునుగాని సాధింప జాలము. మహాత్మాజీని పరికింపుడు. తన శీల ప్రభావముచే ఎట్లు ఆయనమన దేశమునుజ్ఞాతలూపెనో, అంగ్లప్రభువుల పట్టునుండి భారత దేశమును వదలించెనో గుర్తింపుడు. ఆయన మందుగుండు అణు గుండు మున్నగువానిని ప్రయోగింపలేదు. భారతదేశమును మీరు గొప్పదేశముగా జేయగోరుదురేని మొదట మీశీలమును రూపొందించుకొనుడు. పిమ్మట మీవివేకమును వినియోగించుకొని ఎటువంటి భారత దేశమును నిర్మించుట మీ కభిమతమో నిర్ణయించుకొనుడు. తర్వాత అందుకై పాటు పడుడు, ప్రాణము నర్పింపవలసివచ్చినను అర్పింపుడు. ఇటువంటి పరిశీలనకు-శ్రీ వివేకానంద స్వాముల గ్రంథావళి మీకు చక్కనిమార్గ దర్శకమగును. భారతీయాదర్శాల శ్రేష్ఠతను సంస్కృతీ పరిష్ఠతను ఆ గ్రంథావళి మీకు తెలుపగలదు.

శివానంద స్మృతులు - 39

శ్రీమత్ప్రవాజిక శ్యామప్రాణ

(బేలూరు మఠము)

క్రీ. శ. 1929, ఏప్రిలు 8-వ తేది (సోమవారము)

పగలు సుమారు 11½ గంటలవేళ శ్రీమహా పురుషులు స్నానాదికములు చేసి గదిలో కూర్చుండియున్నతఱ్ఱి శ్రీ అచలానందస్వామి (కేదారబాబా) వచ్చి శ్రీవారికి ప్రణమిల్లెను మహాపురుషులు మందహాసముతో “జయము కేదారబాబా, జయము, అచలానందస్వామి” అనిరి - అట్లుపై గంభీరవదనులై “జయప్రభూ! జయతాకూరు, జయదీనశరణ్యప్రభూ!” అని పల్కుచు భోజనమునకు కూర్చుండి మరల - ఓ భగవంతుడా, మాకు శుద్ధభక్తిని ప్రసాదింపుము.- ఆడంబరముతో కూడిన భక్తిని ప్రసాదింపకుము.- పైకి చూపించుకొనడి భక్తి వలన ఏమి ప్రయోజనము? భగవానుడు పరమ కరుణామయుడు - ఎవ రేమి కోర్కొందురో - వాని కదే ప్రసాదించును,” అట్లుపై కేదార బాబావైపు చూచుచు - “మొదట నారాయణునకు నివేదించెదను.”

“నీవు సాక్షాన్నారాయణుడవు. నీ సేవయే ముందు. ఇదిగో ప్రసాదము అందుకొనుము” అని పల్కుచు పళ్లెమునుండి ప్రసాదము కేదార బాబాకు ఇచ్చి “ఇంద్రతయ శ్రీతాకూరు ప్రసాదము, మొదట నారాయణునికి నివేదించి అట్లుపై భుజించెదను.”

“స్వామిజీ (వివేకానంద) వద్ద ఒక పాత్ర ఉండెడిది-వారు - అప్పుడప్పుడే వంటచేసి - శ్రీ తాకూరుకు నైవేద్యముపెట్టి- అట్లుపై మాకంద టికి నిచ్చెడివారు.” “మొదట నారాయణుని సేవ - అట్లుపై సొంతభోజనము” అనెడివారు. ‘మా కెల్లరకును తినబెట్టి పిదప స్వయముగ భుజించెడివారు.’

కేదారబాబా వెడలిపోయిన పిదప మహా పురుషులు భుజింప నారంభించెను. ప్రక్కనే ఒక సాధువు కూర్చుండి యుండెను. ప్రసంగ వశమున- మఠవాసియగు ఒక సాధువు, గ్రామములో మధుకరమెత్తి భుజించు నని చర్చవచ్చెను. మహాపురుషులు! - “మేము కూడ ఇక్కడ మధుకర మెత్తి భుజించితిమి, అది చాలదినములక్రిందటిమాట. అప్పుడు స్వామిజీ, మఠములో క్రొత్తగ ఈ నియమము నేర్పఱచిరి- వేకువ నాల్గుగంటలకు గంట మ్రోగింపబడును. మఠవాసు లెల్లరును లేచి, ముఖము కాళ్లు చేతులు కడుగుకొని ఆలయమునకు వెళ్లి ధ్యానింప వలయు నని, ఈ నియమమును ఎవరే దినము పాటింపజాలరో, వారా దినము మధుకర మెత్తికొని భుజింపవలెను. మే మందఱము మామూలుగ వేకువనే లేచి, 4 గంటలకు గంట మ్రోగుటతోడనే ఆలయమునకు వచ్చి ధ్యానించెడివారము. ఒక్కొక్కదినము మంచినిద్ర పట్టినచో గంట వినిపించెడిది కాదు. అట్టి తఱి స్వామిజీ ఇలాగు పత్కెడివారు. “మనమే స్వయముగ ఈ నియమమును అనుసరింపనిచో, ఇక పిల్లవాండు అనుసరించెదరా? అందుచే పోయి మధుకర మెత్తి తినుము.” ఒకటి రెండుసార్లు ఈసందర్భముననే మధుకర మెత్తి భుజించితిని.

సాయంత్రము మహాపురుషులు తమగదిలో కూర్చుండియున్న తఱి యువకు డొకడు వచ్చి శ్రీవారికి ప్రణమిల్లి నేలపై కూర్చుండెను. మహా పురుషులు వానిపేరు అడిగి- “నీవు ఇచట దీక్ష (మంత్రోపదేశము)బడసితివా?” అని ప్రశ్నింప నతడు- “లోగడ శ్రావణమాసమున మంత్రోపదేశము గ్రహించితిని” అని తెలిపెను.

మహాపురుషులు :- ఆలాగుననా? మంచిదే! జపధ్యానములు చేయుచున్నావు కదా? చూడుము, ఇక్కడినుండి కాని, మఱి వేఱు చోటినుండి గాని, ఎక్కడినుండి మంత్రోపదేశము బడసినను సరే, భగవానుని నామ జపము సక్రమముగ నిరంతరము చేయవలయును సుమీ, అప్పుడే ఆనందము లభించును. వానికడ అతిదీనముగ ప్రార్థింపుము—ఓ భగవంతుడా, నీవు నాకు నిశ్చలభక్తిని ప్రసాదింపుము, విశ్వాసమును అనుగ్రహింపుము, భవనమోహన మగు నీ మాయలో నన్ను ముంచివేయకుము.” వీలు చిక్కినప్పుడెల్ల వాని నామస్మరణచేయుము. తోడ్తోడ అత్యంత వ్యాకులమనస్కుడవై ప్రార్థింపుము.

భక్తుడు:—ఇంతకు ముందు ఎక్కువోసేపు జపము చేయగల్గుచుంటిని, కాని ఇటీవల అనందరఞ్చనమున అంతగ చేయజాలకున్నాను.

మహాపురుషులు:—అలాగే కానిమ్ము. కాని జపధ్యానముల సమయముపై నిర్భర పడియుండవలదు. ఏకొద్దిపాటి సమయము, పది నిమిషములపాటు కాని, లేకున్న ఐదు నిమిషములపాటు కాని చేసినను పరవా లేదు. కాని మనస్సును ప్రాణముల నన్నింటిని శ్రీభగవానుని పాదములకడ సమర్పించి ఏకనిష్ఠగ చేయుము. భగవానుడు అంతర్యామి. అతడు నీలోనే యున్నాడు కాన, నీహృదయమునే చూచును, కాని నీవెంత సేపు చేయుచున్నావో లెక్కింపడు. సాయం కాలము వీలు దొరకినంతనే భగవానుని స్మరింపుము, అతిదీనముగ ప్రార్థింపుము. “ప్రభూ, ఈ సంసారసముద్రముననే మునిగి నిన్ను మఱచిపోకుండును గాక.” ఈ సంసారము రెండుదినాలపాటిది. ఈ మాయాజగ

త్తును చూచి భ్రమించి వానిని మఱవకుము. నీవు కోటిశ్వరుడవైనను సరే, లేక నీకు మూర్ఖ కొద్ది కార్యములచేయు సామర్థ్యము కల్గినను సరే - అంతయు మిథ్యయే బకానొక దినము వీని నెల్ల వదలిపోవలసినదే. ఈ విషయమును సర్వదా డెందమున నుంచుకొని వానినే స్మరించుము, వానినే శరణుజొరుము. నీబుధనముల నెల్ల అతడే తెంచును.

భక్తుడు: మీరు ఆశీర్వాదించినచో అంతయు సరిఅగును.

మహాపురుషులు : ఆ శీర్వాదించుచునే యున్నాను. తోడ్తోడ హృదయపూర్వకముగ ప్రార్థించుచున్నాను. మావద్ద ఆశీర్వాదములు లేవ్వు మఱేమియు లేవు. ఆశీర్వాదించుటకే ఇంకను మేము జీవించియున్నాము. భగవానుని మనసార పిలుపుము, వానినే శరణుజొరుము. శ్రీతాకురు (శ్రీరామకృష్ణులు) ప్రత్యక్షముగ విరాజిల్లుచున్నారు. వ్యాకులచిత్తముతో పిల్చినచో, వెంటనే ప్రత్యుత్తర మిచ్చును. ఎవడు ఆది, దేవాదిదేవుడో, ఎవడు ఆ పర బ్రహ్మమో, అతడే బహుజనహితార్థము, లోకకల్యాణార్థము-మానవరూపమును దాల్చి ఈ యుగమున శ్రీరామకృష్ణనిరూపమున వచ్చెను. నీవు అట్టి యుగావతారుని ఆశ్రయము జొచ్చితివి. ఇక చింతింపనేల?

భక్తుడు: స్వామీ, భయముచేతను, సిగ్గు చేతను నేను మీ కొకవిషయము చెప్పక మఱుగుపఱచితిని. మాతల్లిదండ్రుల ఏడుపులు పెడబొబ్బలు వినలేక, నేను, నాకు ఇష్టములే కున్నను, గత్యంతరము లేక వివాహ మాడవలసి వచ్చినది.

మహాపురుషులు: ఓ, ఇందులో మునిగి పోయిన దేమి! జన్మ, మృత్యువు, వివాహము,

ఈ మూడును మనుష్యునిచేతిలోనివి కావు. అవెల్ల విధివశమే. వివాహము చేసికొన్నంత మాత్రముననే అంతయు ముంచుకొనిపోలేదు. ఆ అడనులోనే ఇటుకుకొనియుండవలెనని ఎట్టి నిర్బంధములేదు. అంతయు మంచికే. నీవు నీపనులను సక్రమముగ చేసికొనుచు, సాధనముల చేయుచుండుము. నిన్నుచూచి నీభార్య కూడ నిన్నునుసరించును. ఆమెకు కూడ జీవితోద్దేశ్యము ఒకటి కలదు కదా? కేవలము భోగవిలాసార్థమే మానవజన్మ లభింపలేదు. నీవలెనే ఆమెకూడ భగవంతునిచే సృష్టింపబడినజీవితమే సుమా. నీవేలాగు శ్రీభగవానుని అంశమో, ఆలాగే ఆమెయు శ్రీజగదంబ యంశము. నీవేలాగు జీవితమును గడపుచున్నావో, అట్లుగడప ఆమెకుకూడ నేర్పుము. ఆమెఇంటిపనిపాటులతోపాటుభగవన్నామము, పూజప్రతీకములు, భజనారాధనల చేయును; గురుజనుల సేవాశుశ్రూషలు చేయును. ఆమెకు ఇవన్నియు సక్రమముగ నేర్పుము. అప్పుడే జీవితము సార్థక మగును. అటులగాక నీభోగ

విలాసార్థమే ఆమెను వినియోగించుకొనినచో “భీ” అనవలసినదే!

కామకాంచనములే మనుష్యుని మనుష్యత్వమును నశింపజేయును. అందుచే నాయనా, నేను మాటిమాటికి నిన్ను హెచ్చరించునదేమన “సంసారములోనే లీనుడవు కావల”దని.

భక్తుడు : స్వామీ, మీ ఆశీర్వాదముల బడసితిని. తాకూరు శ్రీరామకృష్ణుని చరణాశ్రయముననే పడియున్నాను. ఇక అంతయు సరిగా అగు ననియే నా విశ్వాసము.

మహాపురుషులు : ఇంకొకమాట. ముఖ్య విషయమే మన జీవితలక్ష్యము నెన్నటికిని మఱవకుము. జీవితము అనిత్యము, రెండు దినాలపాటిది. భోగవిలాసార్థము కానే కాదు. ఈ విషయము సర్వదా జ్ఞప్తియుంచుకొనుము.

ఇక శ్రీభగవానుని ఆలయమునకు వెళ్ళి ప్రణామిల్లి, వానిని మనసార ధ్యానించి, వాని కడ హృదయమును విప్పి ప్రార్థింపుము. గవానుడు నీకు తప్పక శాంతి నొసంగును.

శివానంద లేఖావళి

64

వారణాసి

27 డిసెంబరు 1915

ప్రియ హరిమహారాజ్,

నీకు నేను జాబు వ్రాసి చాలకాల మైనది. ప్రకాశము వ్రాయు జాబులద్వారా అప్పుడప్పుడు నీవార్తలు నా కందుచుండును లెమ్ము. నీ ఆరోగ్యమెట్లున్నది? చిల్కపేటలో మంచు పడినదా? చలి చాల హెచ్చిపోయినది లే. మంచు పడునేని చలి ఇంకను మిక్కుట

మగును. ఆవు పాలైచుచునే యున్న దనుకొందును. పాల కేమైన కాటక మేర్పడినదా? కుటీరనిర్మాణ మొంతవఱకు సాగినది?...

జనవరి నెల ప్రారంభమప్పటికి మఠమునకు పోదునేమో. మహారాజు (శ్రీ బ్రహ్మానంద స్వామి) గారు జరూ రుత్తరము వ్రాసినారు. యథాకాలము అక్కడికి చేరుకొందునని నేనును జవాబు వ్రాసితిని. మఠమునకు మరలినపిమ్మట ఆల్మోడాలోని కుటీరనిర్మాణమునకై కొంత విరాళములు ప్రోగుచేయ ప్రయత్నింతు నని

ఆయన నాతో చెప్పియుండిరి, అందుంగూర్చి నేను ఆయనకు జ్ఞానాభిషిక్తిని, గోపాలబాబు ఇచ్చిన ముప్పదిరూపాయలు నాయొద్దనున్నవి సురేంద్రసేనుడు ఇప్పటికి కొంత వసూలు చేసి యున్నాడు, మఱికొంత వసూలు చేయ నున్నాడు. అదియు అందినపిమ్మట అన్నిటిని కలిపి పంపుద మనుకొనుచున్నాను. మొత్త మెంతైన కానీ.

ఇక్కడి వార్తలు:.. తేపు మాతృశ్రీ జయంతి, అందుకు సన్నాహములు నేడు జరుగు చున్నవి. కేదారుడు జ్వరముతోను రొంప తోను కొన్నాళ్లు బాధపడినాడు. సుకులమహారాజు హోమియోపాతిక్కువైద్యము చేయించు కొనుచున్నాడు...

ధర్మమహామండలవార్షికోత్సవము చుట్టుకుగా సాగుచున్నది. కోలాహల మెక్కువగా నున్నది. అంతయు వట్టి అడంబరము. నాప్రేమ ప్రణామాదుల స్వీకరింపుము. బాలురకు నా ప్రేమాశీస్సులు. తారకు ఆరోగ్యము బాగున్న దనుకొనుచున్నాను.

వకుడు తారకుడు.

65

రామకృష్ణ అద్వైతాశ్రమము
లుగ్న వారణాసి
14 జనవరి 1916.

ప్రియహరిమహారాజ్,

8 వ తేదినాడు నీవు వ్రాసిన బాబు యథా కాలము చేరినది. సంగతులు తెలిసినవి..... మహారాజు (శ్రీ బ్రహ్మానందస్వామి) బాబురాం మహారాజు మఱికొండలు డాక్టరు పోవుదురు. వారిలో నన్ను రమ్మని తంటె చేసిరి. కాని దైవసంకల్పానుసారము ఆదిత్యము నాకు అతి

తీవ్రమైన రొంపబాధ కలిగినది. అందుండి నే నింకను విముక్తుడను కాలేదు. ఆ సంగతిని నేను వారికి ద్వారా తెలియజేసితిని. వారు మొదట కామాఖ్యకు పోయి తర్వాత డాక్టరు చేరుకొందు రన్న వార్త పిమ్మట నాచెవిలో పడినది. ఇంతటి తీవ్రమైన రొంపతో రాత్రివేళ నిర్విరామమైన రైలుబండిప్రయాణము చేయుట మంచిది కాదు. కావున నేను పోలేదు. కాని త్వరలోనే అచటికి పోగలను. వత్తు నని తంతి ద్వారా తెలిపియున్నాను.

సుకులమహారాజు కల్కత్తాకు పోయి యున్నాడు. మహారాజు (బ్రహ్మానందస్వామి) గారు త్వరలో డాక్టరు పోవుచున్నా రని వినుటచే అతడు పరుగున పోయెను.

ఈమధ్యకాలమున సేవాశ్రమకార్యమునకై హరిప్రసన్నమహారాజు ఇచ్చట మూడునాలుగు దినము లుండెను.

అమెరికానుండి వచ్చిన వారలు నా కెంతయు సంతోషకరములుగ నుండినవి, భగవత్సంకల్పముచేత స్వామిజీ తొడంగినపని సాగు నని నాకు తోచుచున్నది. లోకేశ్వరునికి జయము, నీమహిమ అపారము! ఈకార్య కలాపాలకై స్వామిజీ తనజీవితమును హవిస్సుగ నర్పించెను. నీవును నీజీవితశక్తియుక్తులను చాలమట్టు కచ్చట వినియు క్రవణించి వచ్చి యున్నావు. కావున, ఇట్టి భగవత్కార్యము ఎప్పుడు కాని వ్యర్థ మగునా? పాపము శారదుడును ఈపనిని నిర్వర్తించుచునే తన జీవితమును కోల్పోయెను. గురుదాసప్రముఖులైన అచ్చటిభక్తులు ఎంతమంది ఇందుకై పాటుపడి యున్నారు. ఎట్లో భగవంతుడు అనుగ్రహించి

ఈ ప్రణాళికను రక్షించెను; ప్రకాశానందుడును సమర్థుడే. ఈవని నాతని కప్పగించుట వివేకమే.

కేర్నా ట్లన్నియు చేయబడియుండినవి, కాని వారు జూరుగ పోవలసియున్నందున ఇచ్చట దిగ లేదు.

డాక్టరు జగదీశ చంద్రబోసు విజ్ఞానశాస్త్ర పరిషత్తుమావేశమున ఉపన్యసించుటకులక్ష్మోకు పోయినాడు. బోషియు అతనితోనే యున్నాడు. ఇచ్చట కిరణబాబుగారి యింట వారు రెండు మూడుదినములు ఆగవలసియుండినది. అందు

నాహృదయపూర్వకప్రేమ ప్రణామములను స్వీకరింపుము. నాప్రేమాశీస్సులను కానాయి, సారాం, కే—మున్నగు సందటికిని అందజేయుము.

సేవకుడు తారకుడు.

శంబుక వధాంతర్య సందేశం

శ్రీమత్పరమహంస పరివ్రాజకాచార్య శ్రీ కేశవ తీర్థస్వామివారు

శ్రీమద్రామాయణం - ఉత్తరకాండలో - శంబుకవధనుగూర్చిన కథ ఉన్నది. శ్రీరాముడు అయోధ్యాపాలనం చేస్తున్న కాలంలో శంబుకు డనేశూద్రుడు, సశరీరంగా స్వర్గానికి వెళ్లాలని ఘోరతపస్సుచేస్తున్నందున, ఆ యుగధర్మము ననుసరించి శూద్రుడు తపస్సుచేయుటకు అనధికారిగనుక, ఏతత్వాపఫలితంగా సాకేత రాజ్యంలో ఒక బ్రాహ్మణబాలుడు మరణించినట్లు, ఆ అకాలమరణహావమైన వైపరీత్య కారణమును శ్రీరాముడు నారదర్షి ద్వారా తెలిసికొని, శంబుకుని కడకేగి, అతని విపరీత తపశ్చర్యను కనుకొని, ఆతని శిరస్సును ఖండించి, ఆతనికి మోక్షమిచ్చి, మరణించిన బ్రాహ్మణబాలుని తిరిగి బ్రతికించి, ధర్మపరిరక్షణం చేసినట్లు కథ మనకు కనబడుతుంది.

ఈ కథను చూచి, శ్రీరాముడు బ్రాహ్మణ పక్షపాతి, శూద్రద్వేషి, అన్యాయంగా తపస్వియైన శంబుకుని వధించాడని కొందఱు శ్రీరాముని గర్హిస్తుంటారు. భక్తిచేత కొందఱు పట్టించుకోకుండా పోతుంటారు. కొందఱు

కథతో ఏకీభవిస్తుంటారు. రామాయణంలో ఇప్పుడున్నరీతిగా వైదై నచూస్తే ఈ శంబుక వధకథ కటువుగా కనబడుతుంది. వివేచించి చూస్తే ఈ కథలో మధ్యకాలంలో కొన్ని మార్పులుకూడా జరుపబడినట్లు మనంగ్రహించగలం. ఋషిప్రోక్తములైన పురాణేతిహాసాల్లో పెక్కుచోట్ల స్వార్థప్రయోజననీధికి, నిజవాద హతులైన కుపండితులు మధ్యకాలాల్లో తమ తమ చేర్పుకూర్పులతో వైపరీత్యాలు సృష్టించారు. ఈ ఘోరరీలను గుర్తించగల సునిశిత దృష్టి మన కవనరం. అమృతప్రదానసమయంలో దేవతలపంక్తిలో దేవతలవేషాలతో కూర్చున్న మాయాపులగు రాక్షసులను, నారాయణుడు గుర్తించి ఖండించినట్లు, ఋషుల విశాలబోధలమధ్య ఇరుక్కొని కూర్చున్న కుపండితులమిథ్యాలాపాలను మనం వివేకంతో బహిష్కరించాలె. ఈ శంబుకవధకథలో కొలదిమార్పులు మధ్యకాలాల్లో జరిగియున్నట్లు తోస్తుంది. అందుచేతనే ఈ కథలో పూర్వాపరసమన్వయం, స్పష్టత, అంతగా కనబడదు.

అయినా ఆ కథను సుక్రమస్వరూపంలో సమీక్షించి, దానిమూలసందేశమును మీకు వివరిసాము.

శంబుకుడు శూద్రజన్ముడైనందున తపస్సుకు అయోగ్యుడు కాలేదు. శూద్రగుణం - శూద్రకర్మ - కలవాడైనందున మాత్రమే తపస్సుకు అయోగ్యుడైనాడు. శూద్రజన్మ కాని శూద్రకులం కాని తపస్సుకు అయోగ్యంకాదు. శూద్రగుణం - శూద్రసంస్కారం - తపస్సుకు అయోగ్యం. శూద్రగుణమంటే బ్రహ్మవిచారణకు బ్రహ్మదర్శనమునకు కావలసిన ఉన్నత సాత్త్వికజ్ఞానవికాసము లేని జడసంస్కారమన్నమాట. శూద్రుడు తపస్సుకు అనధికారి అంటే-శూద్రసంస్కారము గల వ్యక్తి తపస్సుకు అనధికారి అని. శూద్రకులస్థులైనా విదురాదులవలె బ్రాహ్మణసంస్కృతి గలవారంతా తపోధికారులే అవుతారు. కులంకాదు, గుణమన పూర్వకులకు ప్రధానం. ఎక్కడ పుట్టావని కాదు, ఎక్కడ చేరుకున్నావనే మన పూర్వకుల ప్రశ్న. శూద్రకులస్థులంతా తపోధికార యోగ్యులు కాకపోతే, శ్రీరామునికాలంలోనే శబరివంటి బోయస్త్రీలు పైతం తపస్సు చేయడం ఎట్లు జరుగుతుంది? మహర్షులలో అనేకులు శూద్రకులలాల్లో జన్మించారు. కాబట్టి శూద్రకులం గాదు-శూద్రగుణమే తపస్సుకు అయోగ్యమైంది. బ్రాహ్మణకులస్థుడైనా, బ్రాహ్మణగుణం లేనివాడు-శూద్రసంస్కారం కలవాడు-తపస్సుకు అయోగ్యుడే. అతడు తపస్సుకు పూనినా, సత్ఫలితాన్ని పొందలేడు. రావణాదులు బ్రాహ్మణజన్ములైనా, సాత్త్వికసంస్కార హీనులైనందున, బ్రహ్మరాక్షసులైనారు గాని బ్రాహ్మణులు కాలేదు.

శూద్రుడు తపస్సుకు అనధికారి అంటే - శూద్రజాతి, నీచమైనదనికాదు, దానిస్థానంలో

అది ఘనమైనదే. తపోరంగానికి అతడు సనికి రాడని మాత్రమే. కానీ వ్యవసాయరంగంలో అతడు ఘనుడే. గుఱ్ఱం పాడికి సనికిరాదంటే నీచమైనదని కాదు! అది స్వారీ చేయడానికి ఎంతో ఉపయోగిస్తుంది. కామధేనువైనా - గుఱ్ఱము చేసేవని చేయడానికి అయోగ్యమైందే. దేనిలో ఉన్న సౌందర్యాన్ని దానిలో చూడడానికి విజ్ఞానచక్షువు అవసరం. తమ తమ పనులు చేయడంకష్టమని, రెండుమాత్రలివ్వడమేకదా సులభమని వైద్యవివేకం లేకుండా అందఱూ వైద్యానికి దగితే ఏమవుతుంది? ఘోరప్రమాదం సంభవిస్తుంది. కడుపులోనికి తీసికొనేమందు ఘనమైనదే కావచ్చు; కండ్లలోకది వాడకూడదు. కన్నులకిచ్చేమందు ఘనమైనదే కావచ్చు; కడుపులోనికి కది అపాయకరం. ఏసంస్కారం కలవాడు ఆ సంస్కారానుసారం ప్రగతిపథాన్ని చూచుకోవాలి. ప్రాచీనుల వర్ణాశ్రమపూర్వారచనాశయమిదే! అర్జునుడు సన్న్యాసం తీసుకుంటానంటే శ్రీకృష్ణుడు చీవాట్లు పెట్టి యుద్ధం చెయ్యమన్నాడు. వర్ణాశ్రమవిభజనం న్యూనాధికభేదద్వైపితో ఏర్పడలేదు. వర్ణాశ్రమవిభజనం స్వాతంత్ర్య నిరోధకం కాదు. వర్ణాశ్రమధర్మ విభజనం ప్రతిమానవుడు వాని వాని స్థానంలోనుంచే, అతిసహజవిధానంలో ప్రగతిని పొందడానికి ఏర్పడిన స్వాతంత్ర్యప్రజాళిక మాత్రమే-అందఱిని ఒకే చీకటిగదిలోకుక్క-అందఱిని ఒకేమార్గంలోనికి బలవంతాన ఈజ్ఞ-నిరంకుశచర్యకు మోక్షభూమి యైన సనాతన భారతం ఒప్పుకోదు. వానివాని సంస్కారానుసారం, ప్రతివ్యక్తి విహితపథంలో నడచి, గమ్యమును చేరుకోవచ్చని భారతీయవర్ణాశ్రమదర్శనం. సత్వదృక్పథంపన్నులైన భారతీయులు ఒకవర్ణం ఎక్కువని ఒకవర్ణం తక్కు-

వని ఎంచరు. ప్రతివర్ణం, ప్రతివర్ణధర్మం, దాని స్థానంలో అది ఘనమైనదే. అందుకనే వేద ధ్వజులు, సమస్తవర్ణమానవులను మాధవుని వివిధాంగములుగా సందర్శించి నరులంతా నారాయణస్వరూపులే అన్న మహాసత్యమును గానం చేశారు. సాత్వికసంస్కారం కలిగి నివృత్తి పరాయణులై విశ్వేశ్వరీయస్సక్తై తపోజీవనం చేయగలిగిన బ్రాహ్మణులను భగవంతుని ఉత్తమాంగంగా (శిరస్సుగా) రాజసిక సంస్కారం కలిగి, శౌర్యప్రకృతిగల క్షత్రియులను పరమేశ్వరుని మహాబాహువులనుగా, రజోగుణతమోగుణసంస్కారం కలిగి, వ్యాపారకుశలులైన వెత్తులను ఈశ్వరుని ఊరు భాగాలుగా, తమోగుణసంస్కారులై కృషిప్రియులై యావత్సమాజసాధమూలభూతులైన శూద్రులను దేవదేవుని దివ్యపాదాలుగా సనాతనముఖులు విరాడ్రూపసందర్శనం చేశారు. బ్రాహ్మణావచారం భగవదవచారమే. క్షత్రియద్రోహం పరమేశ్వరద్రోహమే. వెత్తనింద ఈశ్వరనిందే. శూద్రపీడనం దైవపీడనమే. అందుచేత, ఏ వర్ణమానవున కవచారంచేసినా భగవదవచారమే అవుతుంది. ఈ సత్యమును మానవజాతి ఎప్పుడూ మఱచి పోకూడదు

బ్రాహ్మణుడు తపస్సుచేత, క్షత్రియుడు వీరత్వంచేత, వైశ్యుడు వణిక్కర్మచేత-పాండే పరమార్థాన్ని - శూద్రుడు కేవల సేవార్థమే చేతచే పొందుతాడు. తమతమ స్వధర్మ కర్మలను ఈశ్వరప్రీత్యర్థంగా చేయడమే-ప్రతి వర్ణస్థిని కర్తవ్యం. శిశువు పాలు త్రాగి జీవిస్తుంది. పెద్దవాడు అన్నం తని జీవిస్తాడు. ఇక్కడ జీవనధర్మం ఒకటే. కానీ జీవనసాధనం మాత్రం వేరు. అటు వర్ణాశ్రమధర్మవిధానములు వేరైనా, వర్ణాశ్రమధర్మలక్ష్యం-ఒకటే. వర్ణాశ్రమాలు కంటి అద్దాలవంటివే. అవి సత్య

దృష్టిని నిరోధించడానికి ఏర్పడలేదు. సత్యదృష్టిని తగినరీతి బలపఱచడానికే ఏర్పడ్డాయి. తల్లిరోమ్ము గుడిచి జీవించదగ్గశిశువు మొక్కజొన్నకండెలు తినడం అనుచితం, అపాయకరం. మొక్కజొన్న కూడు తినవలసినవాడు స్తవ్యపానానికి సాహసించడం ఎంతోదోషం. ఎంతో అపాయకరం. స్వధర్మచ్యుతి అలాంటిదే. ప్రస్తుతానికి వద్దాం.

శంబుకుడు జన్మచేత శూద్రుడు, గుణంచేత కూడా శూద్రుడు. అతడు కృషీవలధర్మార్థుడు. ఆతని సంస్కార మతనిముందుంచిన స్వధర్మకృషి-సేవార్థం. కానీ శంబుకు దేమి చేశాడు? తన స్వధర్మమును-తనకృషీవలత్వమును - తన శూద్రధర్మమును-తన్నేకరించి దేహాలలసుడై భోగత్వప్రసాదో తన కర్మతల్పేని తపోవృత్తికి ఉద్వమించాడు. శరీరంతో స్వర్గానికి వెళ్లాలని ఆతనిఆశ. తల్లక్రిందుగా తపస్సుచేయసాగాడు. ఎవనికె నా శరీరవాసన పోతేనే స్వర్గానందం లభించేది. ఆతనివాంఛ ప్రకృతివిరుద్ధం. అందుకే ఆతడు తల్లక్రిందుగా తపస్సుచేసినట్లు కథలో చిత్రింపబడింది. దేహవాసనను అంటిపెట్టికొని దేవుని చేరా లనుకోవడం మొసలని మొద్దను కొని, లెప్పుగా చేసికొని, నదిని దాటడానికి ప్రయత్నించడం వంటిదే యని - శంకర భగవద్వాదలవా రంటారు. శంబుకుడు స్వధర్మమును విడిచి, మిథ్యావేదాంతియై, ఆ అకార్యానికే ఉద్వమించాడు. ఆతనితామస సంస్కారం తనువుతో స్వర్గానికి వెళ్లి తప్పత్రాగి తందనాలాడడం తపఃఫల మనుకొన్నది. ఖడ్గం గొప్పదే పిటికివాడు దాన్ని పట్టుకున్నాడు. శంబుకుడు వెట్టిమొట్టిభావాలతో తపస్సుకు ఉపక్రమించాడు. తా వన మంతా చెలచినటు ఆతనివల ఇక పాడే పోయేవాం డెంతమందో! శరీరంతో స్వర్గానికి వెళ్లాలని, స్వర్గతుల్యమైన

పృథ్విని సరకప్రాయంగా చేసేవాండడటా శంబుకుని అనుయాయులు ఇకబయలుదేరి కుండా ఉంటారా? కృషిప్రాముఖ్యము కృశించింది. సేవార్థ చాకిరిగా తోచింది. శ్రామిక సమాజంలో నిర్విర్యత నిస్పృహత్వం నిరుద్యోగం సోమరితనం, ప్రచలితమైంది. కర్మంతా వ్యర్థమై దురదృష్టలక్షణమంటూ, కిరీరం, కండకుండా, సత్రపుభోజనము మతపునిద్ర మరగి, మెట్టవేదాంతాలు చెప్పే సోమరిసోమ కాసురులు సమాజంలో సందులేకుండా నిండే ప్రమాదం సంభవించింది. తమోగుణం సాత్విక వేషం వేసికొని విహరింపసాగింది. నాగభృ మూలపడి, గంజాయిసాదుల యోగదండాలు రచ్చకెక్కడం ప్రారంభించాయి. పనిచేయడం పాపం; మూలన గూర్చోడం మోక్షమైపోయింది. పరమార్థంకోసంకాక, పందెముల కొరకో-పని తప్పించుకోవడం కొరకో-తపస్సులు, తలలెత్తాయి. రామరాజ్యంలో-భక్తి జ్ఞాన కర్మయోగసమన్వయస్థానమైన రామ రాజ్యంలో-శంబుకుని వక్రతపస్సుచేత ధర్మగ్లాని ఏర్పడింది. బ్రాహ్మణబాలుడు చనిపోయాడను. అంటే-కృత్రిమతపస్సులు, సోమరినిద్రలు ఎక్కువై, సత్యతపస్సాధన అనగా-ధర్మబీజం నశించే అవకాశం ఏర్పడిందన్నమాట. ప్రవృత్తిపథం పాడైతే నివృత్తిపథ మింక నిలువని మాట నిజమేకదా! సరయైనకంచ లేకపోతే గులాబీలతోట ఏమవుతుంది?

ఇట్లు సమాజపతనానికి దారితీసిన శంబుకుని, లోకపాలకుడైన శ్రీరామభగవానుడు శిక్షింపవలసివచ్చింది. ఇక్కడ ఒకవిషయం గమనించాలి. శూద్రునిమీది ద్వేషంతో, శూద్రుని ప్రగతిని సహించలేక, రాముడు శూద్రశంబుకుని సంహరించాడని, కొందఱు అంటారు. కానీ ఇది అపిచారమూలమైన అపోహ. శ్రీరా

ముడు శూద్రునిగానీ శూద్రకర్మనుగానీ న్యూన పరచలేదు. చాతుర్వర్ణ్యధర్మపరిక్షకుడు శ్రీరాముడు. సర్వవర్ణపావిత్ర్యాన్ని, శౌరవాన్ని కాపాడడం ఆయనధర్మం. శూద్రధర్మమును-స్వధర్మమును - నిర్లక్ష్యంచేసి దానిని వదలి స్వేచ్ఛగా పరధర్మమును అనుకరించడం ద్వారా నిజానికి శూద్రధర్మమును అశౌరవిం చింది-శంబుకుడే. కృషిధర్మమును అశౌరవిం చిన శంబుకుని, కృషిధర్మశౌరవంచేతనే - శ్రీరాముడు కఠినంగా శిక్షింపవలసివచ్చింది. గుహుని గొగిటజేర్చినట్టి, శబరి ఆతిథ్యాన్ని స్వీకరించినట్టి, వతితాపాల్యను సరిరక్షించినట్టి పశుపత్యైదులను గూడా ప్రేమతోచూచినట్టి రాక్షసునికైనైతం రాజ్యమొసగినట్టి శ్రీరాముని విశాలప్రేమను గ్రడ్డివాడైనా గుర్తించవచ్చు. శ్రీరాముని దివ్యాలింగంలో సర్వలకు స్థానమున్నది. శూద్రద్వేషంతో శ్రీరాముడు శంబుకుని వధించలేదు. శూద్రధర్మమును నిర్లక్ష్యం చేసినందున - శ్రామికయోగమును, న్యూన పరచి-తామసప్రవృత్తిలో తపస్సుకు దిగి, సాత్విక తేజమును చంప నుద్యమించినందున-ధర్మరక్షణకై శ్రీరాముడు శంబుకుని శిక్షించాడు. శ్రీరాముడు తపస్సుచేస్తున్న శంబుకుని, “ఓసుప్రతా, నీ వెవరు? నీతపస్సెందుకు?” అని అడిగాడు. శంబుకుడు “నేను శూద్రుడను” అన్నాడు. “సకీర స్వరప్రాపిక తపస్సు చేస్తున్నా” నన్నాడు ఈసమాధానంలోనే శంబుకుని సంస్కారం అర్థమవుతుంది. నేను శూద్రుడను అనేవాసన ఆతనికి పోలేదు. ఇక ఆశయంవిషయమూ - భగవత్ప్రీతి కాదు-దేహంతో స్వర్గభోగాలు అనుభవించటం మాత్రమే ఆతనిఆశయం. శంబుకుని సంస్కృతి, శంబుకుని ఆశయం-ఎంతో పేలవమయింది. తాను పతితుడై, సమాజపతనానికి దారితీసిన

శంబుకుని ఆరెండుమాటలు విని-శ్రీరాముడు, చంద్రహాసంతో వానిశిరస్సును ఖండించి మోక్షాన్ని ప్రసాదించినట్లు కథలో మనం చూస్తాము. చంద్రహాసంతో తలనటికాడు. మోక్షమిచ్చాడు. కానీ ఇక్కడ మనం-చంద్రహాసమంటే చల్లని మందహాసము-అని గ్రహించి, తల సరకడమంటే - తల మార్చడమని-బుద్ధి మార్చడమని-తాత్పర్యం తీసికోవచ్చు. అంటే శ్రీరాముడు శంబుకుని దేహవాసనను, తమోమయ ప్రకృతిని గ్రహించి చిరునవ్వు నవ్వి, ఆ శంబుకుని తప్పుడుతలంపును ఖండించి, అతనికి సన్మార్గమును చూపి సత్యస్వర్గమునకు అధిగమింపజేశాడన్నమాటకాక తలతీశాడే అనుకున్నాము. తలంపు మార్చడానికి (జ్ఞానప్రదానానికి) తప్పనిపరిస్థితిలో తలతీసినా, ప్రేమావతారమూర్తియైన శ్రీరామునకు దోషం లేదు. తల్లి-పాలు పోసినా, కారపు ఉగ్గుపోసినా, -రెండూ శిశురక్షణార్థమైన వాత్సల్యవిలాస

ములే! శంబుకుని మరణంతో కథలో బ్రాహ్మణ బాలుడు పునర్జీవిస్తాడు. దేహనాసన నశిస్తే బ్రహ్మజ్ఞానం ఉదయిస్తుందని నీతిపాఠం. కృత్రిమాను కరణాలు, డాంభికవిధానాలు, స్వాభావాలు, వక్రకృత్యాలు నశించినప్పుడు, సత్యజ్ఞానకీరణం జీవితరంగంమీదికి ప్రసరిస్తుందని నీతిపాఠం!

“అహంకృతిని దేహభావమును వదలక, లోన ఉంచుకొని, పరమేశ్వరుని విశేషాధిక్యముపై హక్కు ఆశించినవాడు గర్వపర్యవశిఖరంపైన దుఃఖసుకులము లనేగ్రద్దలచే పొడవబడి చీల్చి వేయబడక తప్పదు”-అన్న శ్రీరామ తీర్థమహావాక్యమును, శంబుకవధాంతర్యసందేహంగా మనం గ్రహించవచ్చు. ఈకథను మనమివిధంగా అర్థంచేసికోవడమే న్యాయం! శుభదాయకం!

ఓం తత్ సత్

వారలు - విశేషాలు

రామకృష్ణానందస్వామి జయంతి

శ్రీరామకృష్ణుని అంతరంగశిష్యులలో అన్యతముడును మదరాసు శ్రీరామకృష్ణమఠస్థాపకుడును ఐన (శశిమహారాజు) రామకృష్ణానందస్వాముల 108-వ జయంతి తిథిపూజ మైలాపూరుమఠంలో జూలై 31-వతేదీ శుక్రవారంనాడు భక్తితో వైభవంతో జరుపబడింది. మఠభవనమును ప్రాకారమును ఆకర్షకంగా అలంకరింపబడినవి. దినకార్యక్రమం మంగళహారతితో మంగళవాద్యాలతో ప్రార్థన 5 గంటలకు గుడిలో ప్రారంభమైనది. రామకృష్ణానందస్వాముల ఔద్ధచిత్రపటమును అలంకరించి వేదికపై నెలకొల్పారు. భక్తబృందం

పూర్వాహ్నమంతా భజనసంకీర్తన సాగించింది. ఉపనిషత్తుల, భగవద్గీతల అనుసంధానము దేవీమాహాత్మ్యపారాయణము ప్రత్యేక పూజ హోమం భక్తులకు ప్రసాదవినిమయం ముగిసేటప్పటికి ఒంటిగంట ఐనది. వినేకానందకాలేజి ఎస్సిసి విద్యార్థులు ఉత్సవనిర్వాహంలో తోడ్పడ్డారు. సాయంపూజానంతరం మఠమండపంలో సమావేశమైన భక్తగోష్ఠిలో శ్రీవిరూపాక్షానందస్వామి శశిమహారాజు జీవితచరిత్రం లోంచి ముఖ్యభుక్తులు చదివి వినిపించారు. శ్రీమత్రైలాసానందపరమాత్మానందస్వాములు రామకృష్ణానందస్వాముల జీవితమును గురించి ఆయన సాధించిన కార్యాలనుగురించి ఉపన్య

సింఛారు, ప్రమాణగ్రంథాల్లోంచి ఉదాహరణములు ఉద్ఘాటించారు. శశిమహారాజశీలంలోని మేలుములను మననం చెయ్యండి అని సదస్యులను ప్రోత్సహించారు.

ఆగస్టు 2-వ తేదీ భానువారం మధ్యాహ్నం నంతరం బహిరంగోత్సవము ప్రారంభింపబడింది. బ్రహ్మశ్రీ టి. ఎస్. బాలకృష్ణశాస్త్రిగారు 5 గంటలనుండి 5 గంటలవఱకు ఉడవచర్చితమునుగూర్చి శ్రోతృజనరంజకంగా సంగీతోపన్యాసం కావించారు. 5-30 గంటలకు పౌరమహాసభ ప్రారంభం అయింది. మంత్రపుష్పం ప్రార్థనగేయం ముగిశాక మతాధ్యక్షులు శ్రీమత్కైలాసానందస్వాములు సదస్యులకు స్వాగతమంగళం అనుగ్రహించి సభాధ్యక్షులైన విజయనగరరాజకుమారులగు పి. వి. గజపతిరాజగారిని, ఉపన్యాసకులను పరిచయపఱచారు. శశిమహారాజసూహృత్సమును గూర్చి ప్రసంగిస్తూ ఈలా గన్నారు: చిన్న సంస్థగా ప్రారంభమైన రామకృష్ణమిషను ఇంతగా పెంపొందడానికి ఆయనే కారణం. ఫలితం గొప్పదిగా ఉంటే కారణమును గొప్పదిగా ఉండియుండవలె అను న్యాయముంది కదా. ఎటువంటి కష్టపరిస్థితులలో శశిమహారాజ తనకార్యప్రణాళికను నిర్వహించాడో తలంచుకుంటే ఆయన కుండిన నిర్మాణశక్తి సామర్థ్యాలు కొంత గ్రహించగలం. ఘనకార్యసాధకునకు వలసిన గుణాలతో ఆయన అవతరించాడు. ఘనకార్యప్రారంభకులకు సాధారణంగా కలిగే చిక్కులు, శోధనలు ఆయనకూ కలిగాయి. కాని ఆయన ధైర్యంతో భగవద్విశ్వాసంతో సౌజన్యప్రభవంతో ఎదుర్కొని చిక్కుల నతిక్రమించి తన ఉద్ద్యమం విజయవంతం అయ్యేటట్లుగా చేశాడు. ఆయనలో ప్రాచీన విజ్ఞానమును ఆధునిక సంస్కృతియు కలిశాయి.

సమస్యలను ఆయన ఎదుర్కొనే విధంలో స్వాతంత్ర్యం ఉండేది. ఆయన ప్రసంగాలలో రచనలలో ఆయన పద్ధతులలో సన్నిహితులను ముగ్ధుల నొనర్చే శక్తియుండేది. భక్తిసాఫల్యానికి ఆయన ప్రజ్వలించాహరణం. దక్షిణ భారత దేశంలో కార్యప్రణాళికను సాగించడానికి యోగ్యుడీయనే అని గుర్తించి శశిమహారాజును శ్రీవివేకానందస్వామియే ఎన్నుకొన్నారనడం మఱవకండి. మద్రాసులో ఒక కేంద్రం నెలకొల్పవలె నని, వివేకానందస్వాములు ఇచ్చటి ప్రజలలో కలిగించిన సముత్సాహమును స్థిరపఱచాలని-పౌరప్రముఖులు 1897లో వివేకానందస్వామిని ప్రార్థించారు. “మీలో అత్యంతవైదికులకంటే అధికవైదికుడైన ఒకనిని పంపెదను” అని చెప్పి కల్కత్తాకు చేరుకున్న శ్రీవివేకానందస్వామి మలి నావలోనే శశిమహారాజును మద్రాసుకు తరలించారు. శశిమహారాజు మొదట అపరిచిత వ్యక్తిగా మద్రాసుకు వచ్చారు. 1897 నుండి 1911 వఱకు పదునాల్గు సంవత్సరాలు ఆయన పాటుపడ్డాడు. ఆయనపట్ల మన కృతజ్ఞత సడలకుండాలి. ఆయన ఆత్మ ఇంకా ఇక్కడ కార్యసాధకంగానే ఉంటున్నది. వచ్చి పని ప్రారంభించినప్పడు ఆయన చేతిలో గురుమహారాజు చిత్రపటంతప్ప వే జేమీ లేదు. ఈ దినం ఈ సంస్థ యావద్దక్షిణభారత దేశంలో వేరులు పాటిఉంది. తెల్లిదండ్రులను కోల్పోయిన శిశువులపై స్వామిహృదయమున ఉప్పొంగిన కనికరము నుండి “స్టూడెంటుహోము” విద్యార్థుల విడిది పుట్టువొందింది. అందుండి క్రమక్రమముగా లెక్కకు మిక్కిలియైన విద్యాసంస్థలు రూపొందినవి. మదరాసుకువచ్చేయుటకుముందు రామకృష్ణానందస్వామి వంగ దేశంలో ప్రారంభదశలో ఉండిన మతాన్ని పోషించేందుకు అను

పేక్ష్యంగా పాటుపడ్డారు. మఱుపూటకు భోజనము లభించుట సందేహస్పదముగ నుండిన కష్టకాలమది. 1886 నుండి 1897 వఱకు పదకొండు సంవత్సరాలు స్వామి ఆలాగు శ్రమించారు. హారుమంతుని తలపుకు తెచ్చారు. మఠానికి పురోహితుడు, వంటవాడు, బంట్రోతు అన్నీ తానే. దక్షిణ దేశమునకు తరలవలసినదని వివేకానందస్వామి కోరగానే శశి ఆమాటను గురువాక్యంగానే తలదాల్చి ఇటు వచ్చి దక్షిణంలో అనేక రామకృష్ణ కేంద్రాలను ఏర్పఱచారు. గురుదేవుని ఆయన పూజచేస్తున్నప్పుడు అది దేవతలకు సైతం దర్శనీయంగా ఉండేది. అందఱిని తనయొద్దకు చేరదీసికొనే మహిమ ఆయనకుండింది. అన్ని యోగాలు ఆయనలో మిళితములైనాయి. ప్రజోద్ధరణకై ఆయన తనజీవిత సర్వస్వం అర్పించారు. మానవ చరిత్రలో ఇదొక క్లిష్టయుగం. ప్రాచీనపులిలవలకు ఆపద వాటిల్లుతోంది. సనాతనాదర్శాలు అంధవిశ్వాసాలని తృణావశేషములైపోయాయి. ఇట్టి పరిస్థితులలో మన సంస్కృతిధనాన్ని నిలుపుకోవాలంటే శశిమహారాజును అనుసరించాలి. మదరాసుకు బాధ్యత ఎక్కువ. ఇక్కడ నేలను తవ్వి చూచామంటే శశిభూషణుని ముద్ర కననగుతుంది.

తమిళనాడు సర్కారు డెప్యూటీ సెక్రటరీగా ఉండి విరామంచెందిన శ్రీ ఎన్. మురుగేశ ముదలియారు తమిళంలో ఉపన్యసించారు. ఆచార్యులు వెలసిన దక్షిణభారత దేశమున రామకృష్ణానందస్వామి నిర్వహించిన సేవా కార్యక్రమాళిక ఎంత అద్వితీయమైందో ప్రమాణపూర్వకంగా ప్రస్తుతిస్తూ ఉలగన్నారు. “భగవత్కైంకర్యమునకు నిస్సార్థబుద్ధితో తన్నుంచుకొన్న స్వామి జీవితం ప్రజ్ఞలో దాహరణం. తల్లిదండ్రులకు అనుకూలమైన కుమారుడితడు. విద్యార్థిదశలోనే శ్రీరామ

కృష్ణునివంకకు శశి ఆకర్షింపబడ్డాడు. శశి గురుదేవునిని నిధిలో ఉండినది మూడేండ్ల కాలమే అయినా అతనికి లభించిన అనుగ్రహమున్ను పరిపూర్ణతయు అపరిమితములు. గురుదేవునిపూజ ఆయనకు కేవల మొక పూజానికృత్యం కాదు. అందఱు ఆయనను సంఘమునకు మోస్తూనే ఉన్నాడని మూల స్తంభభూతుడని గుర్తించారు. సేవామహిమ బహుమత సమన్వయసాధకమైన దృష్టివిశాలత వైరాగ్యగరిమ హృదయమార్గవసమృద్ధితమైన శిక్షకుని కఠకుడనము ఇష్టమైనమును గురుదేవుడును ఒక్కరే అనేడి విశ్వాసం-ఇవన్నీ రామకృష్ణానందస్వామిల జీవితజ్యోతిలోని వెలుగులు.”

వివేకానందకాలేజి ప్రొఫెసరు డాక్టరు ఎస్. వేణుగోపాలంగారు ఆంగ్లంలో ఉపన్యసించారు. ఆ ఉపన్యాససంక్షేపం: “కర్మజ్ఞాన భక్తులనెడి నదులకు పుట్టుకచోటైన మహాన్నతమిమవంతంవంటివాడు శ్రీరామకృష్ణుడు. సచ్చిదానందనాగరంనుండి రూపుదాల్చిన శ్రీరామకృష్ణ మేఘం దక్షిణేశ్వరంనుండి కురిసిన జ్ఞానామృతం, శిష్యవర్ణింపబడిన వివేకానందుని మూలంగా ఖండఖండంతరవ్యాప్తమైనది. దక్షిణభారతదేశంలో ప్రవహించిన త్రివేణి - (1) శ్రీరామకృష్ణుని వెలుగువాక, ధాటిమండితమైన వివేకానందుని వాణి, రామకృష్ణానందుని వివేకానురాగవృష్టి; (2) శ్రీరామకృష్ణుడు గంగ, వివేకానందుడు యమున, శశిమహారాజు సరస్వతి; (3) మతమునకు ఆత్మ శ్రీరామకృష్ణుడు, తల్లి వివేకానందుడు, దాది శశిమహారాజు. (4) శ్రీరామకృష్ణుడు మూలమూర్తి, వివేకానందుడు ఉత్సవమూర్తి, శశిమహారాజు గుడిపూజారి; (5) మతమునకు బీజం శ్రీరామకృష్ణుడు, అంకురింపజేసినవాడు వివేకానందుడు, దిగంతవ్యాప్తమహావృక్షంగా

పెంపొందజేసినవాడు శశి. (6) శంకర-రామానుజమధ్యపథములు వెలసిందిన్న దక్షిణభారత దేశంలోనే. శశిమహారాజజీవితాన్ని నాలుదశలుగా భాగించవచ్చు. (1) తండ్రిశిక్షణలో ఉన్న ఇరవై యేండ్లు (1863-1883) (2) గురుదేవుని సేవలో గడచిన మూడేండ్లు (1883-1886) (3) బరానగర-ఆలంబజాటుమఠాలలో గురుదేవుని అస్థికల ఆరాధనలో సోదరశిష్యుల సేవలో గడచిన పదకొండు సంవత్సరాలు (1886-1887) (4) దక్షిణ భారతమున ముఖ్యంగా మద్రాసులో విశ్వమానవసేవలో గడచిన 14 ఏండ్లు. (1897-1911) 'దివ్యుల రగుడు' 'తోడిచారిని దివ్యులనుగ నొనర్చుడు'

అనే శ్రీవివేకానందస్వాముల ఉపదేశాన్ని శశి భూషణుని అనుష్ఠానంలో గుర్తించవచ్చు. సర్వమతసర్వసిద్ధాంతసమన్వయం, శశిబోధనల హృదయం.

సభాధ్యక్షులు శ్రీగజపతిరాజుగారు శశి జీవితం సర్వతోముఖప్రాముఖ్యసమంచిత మని ప్రస్తుతించారు.

శ్రీ కృ. బాలసుబ్రహ్మణ్యయ్యరుగారి వందన సమర్పణంతో సభ ముగిసింది.

ఆరాత్రికమునకు తర్వాత మతమండపంలో మతభజనబృందంవారు ప్రియానందస్వాముల ఆధ్వర్యాన గంటన్నరసేపు కాళీకీర్తనం జరిపారు.

గ్రం పరిచయం

శంకరకృప

ఇదొక మతాధ్యాత్మికమానవత్రిక. దీనికి సంపాదకులు శ్రీ టి. రామలింగేశ్వరరావుగారు బి. ఎస్సి. ప్రకాశకులు శ్రీ జె. నారాయణమూర్తి విజయవాడ 2. శ్రీ శంకరకృప కార్యాలయంనుంచి వెలువడుతుంది. దీని సెప్టెంబరు ప్రత్యేకసంచిక మాకు అందింది. పుటలు 94. వెల రూపాయి. వివిధత విశిష్టత గల్గి వ్యాసాలు పత్రికాలక్ష్యానికి సాధకాలుగా ఉన్నాయి.

శ్రీవాసపదార్పిత శతపత్రము

రచయితయు ప్రాప్తిస్థానమున్నూ విద్వాన్ నడాదురి విజయ రాఘవాచార్యులు, 30 శ్రీనివాసయ్యంగారుప్రీతి, మద్రాసు 303, పుటలు 22, వెల 30 పైసలు.

ఇది శ్రీ వేంకటేశ్వరమకుటాంబితమైన శతకం. హృదయాన్ని హృదయాధిసాధునెదుట విప్పి తెల్పుకొను విధానవిశేషమైన శతకంగా అటవై ఉత్పలాలలోను నలభై ఆటలు చంపకాల లోను రూపొంది రచయితగారి పద్మరచనా వ్యాసంగం. ఇందు చరితార్థమైంది.

శ్రీరామనామ మహిమానుకీర్తనము

మచిలీపట్నం ప్రార్థనాసంఘసభ్యులయిన సూర అప్పారావుగారున్నూ వారిసతీమణి వెంకటనరసమ్మగారున్నూ భక్తులకు ఉచితంగా అందజేస్తున్న 'హనుమాచ్ఛాలీసా' సమేతమైన చిటుత కీర్తనపుస్తకం ఇది. భక్తిసంజాతమైన యిది భక్తికి సంజనకమున్నూ కాగలదు. ప్రాప్తిస్థానం:- సూర అప్పారావు, జనరల్ మర్చంట్లు, రాబర్ట్స్ & పేట, మచిలీపట్నం, కృష్ణాజిల్లా, ఆంధ్రప్రదేశ్.

ప్రభాకర్

భక్తియోగము

అనువాదకలు :

శ్రీ చిరంతనానందస్వాములవారు

ఆధునికుల చిత్తము నాకర్షించురీతిని, అమోఘవచనములతో, విమర్శకదృష్టితో, శాస్త్రప్రమాణములతో భక్తితత్త్వమును శ్రీ వివేకానందస్వాములవా రిందు విపులముగా ప్రదర్శించి యున్నారు. మూలగ్రంథములలోని ప్రమాణవచనములును వానికి టిప్పణములును సులభశైలియందు వ్రాయబడి యున్నవి.

121+4 పుటలు

ఆటవ కూర్పు

వెల : రూ. 1-50

కర్మయోగము

అనువాదకలు :

శ్రీ చిరంతనానందస్వాములవారు

ఇందు శ్రీ వివేకానందస్వాములవారు కర్మయోగతత్త్వము సరటిపండ్లొలిచినరీతిని విశదీకరించియున్నారు. కర్మమెటుల మోక్షసాధనమో స్పష్టీకరించియున్నారు. కర్మయోగ రహస్యము నెఱుగగోరు జిజ్ఞాసువుల కిది కల్పతరువు.

146+8 పుటలు

ఏడవ కూర్పు

వెల : రూ. 1-50

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-4

**వంట చేస్తూనే
విశ్రమించండి**

అతిశయించు నెటువంటి భరితకర కమనానంద
బుద్ధులను, ఈ భక్త యోగకర కరీషణా
కుళరా నానందాగ్రహిణి నిత్య నిత్య
శీలకులైనవరగీ. వీరకావ్య కావ్యపు అతి
మూర్తి. వరక, ముద్దు.

[illegible]

- మూరికి, కుమ్మక్క వంటివి, మేలి పట్టాదు, మంటలు లేవు
- ఇప్పుడు చాలా తక్కువ, పూర్తిగా నశించినవి
- తెలిసినా ఎక్కడికి వెళ్తే అక్కడికి రెగిలై వెళ్తున్నా



ఖాసా జనతా

కిరీటాన్ కుక్కర్

சென்னை நகராட்சி

అధ్యక్షురాలిని:

పీఠియందు మెంటల్ ఇంజనీర్స్ ప్రవేశ కోరింది

67, బిపిన్ బిహారి గంగూలీ స్ట్రీట్, కలకత్తా 12.

KALPANA O. M. 15 TE

శ్రీ శారదా ప్రసంగములు

అనువాదకులు :

కీ. శే. వెదురుమూడి వేంకటకృష్ణరావుగారు, బి. ఏ.

(శ్రీ) రామకృష్ణుని సహధర్మచారిణియు, ఆదర్శసతియు, ఆదర్శమోగినియు, ఆదర్శ మాతయు నగు (శ్రీ) శారదాదేవి భక్తులతో నొనర్చిన దివ్యసంభాషణలు ! తేటతెనుగున రచింపబడియున్నవి.

346 పుటలు

(తృతీయ ముద్రణము)

వెల : రూ. 3-00

అనుష్ఠాన వేదాంతము

అనువాదకులు : కీ॥ శే॥ తత్త్వానందస్వాములవారు

ప్రపంచమున వివిధరంగములందు విహరించువారికి వేదాంతమెటుల అనుష్ఠాన యోగ్యమో కండ్లకుగట్టినటుల. (శ్రీ) వివేకానందస్వాములవా రీ యుపన్యాసములందు సృష్టికరించి యున్నారు.

(129+8 పుటలు)

తృతీయ ముద్రణము

వెల : రూ. 1-25

నూతన ముద్రణము :

ఇప్పుడే వెలువడినది :

“భారతయువజనులారా!”

అనువాదకులు :

కీ. శే. తత్త్వానందస్వాములవారు

భారతయువజనులను ప్రబోధించి (శ్రీ) వివేకానందస్వాములవా రొసగిన ఉపన్యాసముల సంపుటికరణము ! ఒక్కొక్క ఉపన్యాసము భావగాంభీర్యము గలిగి యలరారుచున్నది.

274 పుటలు

దివ్యమగు ద్వితీయ ముద్రణము :

వెల : రూ. 3-00

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

శ్రీ రామకృష్ణ బోధామృతము

అనువాదకలు :

శ్రీ చిరంతనానందస్వామిలవారు

పరిశోధితమగు 1121 మహాపదేశములతో, సంగ్రహ జీవితముతో నలరారుచున్నది.

జీవుడు : సంసారము ; మాయ, గ్రంథములు : గ్రంథులు, బాధగురువులు : బోధగురువులు, తాకికులు : వారి ధోరణులు, ఆత్మోన్నతి ; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమతసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నది.

...ఈ గ్రంథం చదువుతూంటే ఒక్క ఐహికానికీ, ఒక్క ఆముష్మికానికీ కాక, రెంటికీ సంబంధించిన సూక్ష్మాలూ, రహస్యాలూ, కీలకాలూ చక్కగా అరటి పం వొలిచి చేతిలో పెట్టినట్లు ఉంటవి...

—ఆంధ్రపత్రిక

540 పుటలు ప్రజ్వలమగు పంచమ ముద్రణము : వెల : అట్టబైండు : రూ. 4-50
క్యాలికో : రూ. 5-50

శ్రీ రామకృష్ణోపనిషత్తు

తమిళ రచయితలు :

శ్రీ చక్రవర్తి రాజగోపాలాచార్యులుగారు

ఆంధ్రానువాదకలు :

గౌ॥ న్యాయమూర్తి శ్రీ ప్రత్తిపాటి సత్యనారాయణరావుగారు

రామకృష్ణదేవుని దివ్యోపదేశవాక్యము లాధారముగాగొని, వానిని విరివిపఱచి, తమ పాఠభావము లెన్నియోచేర్చి, ఆ సమష్టిసంతయు శ్రీరామకృష్ణభాషితముగా, మనోహరకథారూపముగను, సంభాషణరూపముగను మార్చి, తమిళభాషలో రచింపబడిన జనాకర్షకగ్రంథము. ఇంగ్లీషు, మరాఠీ, బెంగాలీ, గుజరాతీ, హిందీభాషలలోని కిష్కటికీ అనువదించబడి అపారవ్యాప్తినిొందినది. ఆ గ్రంథమున కిది చక్కని ఆంధ్రీకరణము.

128 పుటలు వెల : రూ. 1-25

అద్రెసు : మేనేజరు, శ్రీ రామకృష్ణమఠము, మైలాపూరు, మద్రాసు - 4

జ్ఞాన యోగము

అనువాదకులు :

కీ. శ్రీ. కందుకూరు మల్లికార్జునంగారు, బి. ఏ.

అద్వైతజ్ఞానము “సిద్ధులకు, బద్ధులకు, స్త్రీలకు, పురుషులకు, శిశువులకు, పండితులకు, పామరులకు — అందఱికిని సమానాధికారముగల సామ్యు” కావలెనని శ్రీ వివేకానంద స్వాములే యిందు పలికియున్నారు. అందుల కనుగుణముగ విషయ విన్యాసముతో (శ్రీ) స్వామివా రీ యుపన్యాసముల కావించియున్నారు. ఈ గ్రంథము సరళమధుర భాషయందు అంగ్రీకరింపబడి యున్నది.

(480+8) పుటలు

రెండవ కూర్పు

వెల : రూ. 4-00

సూతన ముద్రణము :

ఇప్పుడే వెలువడినది :

రాజ యోగము

అనువాదకులు :

శ్రీ చిరంతనానందస్వామి

ఇందు ప్రథమభాగము శ్రీ వివేకానందస్వాములవారు న్యూయార్కు పట్టణములో రాజయోగమునుగూర్చి కావించిన వివిధోపన్యాసములు. ద్వితీయ భాగము-రాజయోగమునకు ప్రమాణములయిన పాఠంజలయోగసూత్రముల విపుల వివరణము. పాఠకల కిది రాజయోగదర్శణమే.

(320+8 పుటలు)

ఆఱవ కూర్పు

వెల : రూ. 2-50

అప్రెసు : మేనేజరు, శ్రీరామకృష్ణమఠము, మైలాపూరు, మద్రాసు-4

సంపాదకులు : శ్రీ హిరానందస్వామి, శ్రీ నేలటూరి భక్తవత్సలము.

శ్రీ ఎమ్. బాలసుందరంగారిచే ష్రీడమ్ ప్రెస్, (మద్రాసు-21) న ముద్రింపబడి,

శ్రీ హిరానందస్వామిచే శ్రీ రామకృష్ణమఠము (మైలాపూరు) నుండి ప్రచురింపబడినది.